

रीवा

08 अक्टूबर 2025 बुधवार



दैनिक मीडिया ऑडिटर

दैनिक

मीडियाऑडिटर



मैथ्यू रेशॉ को मिला...
@ पेज 7

रीवा, सतना एवं मनेन्द्रगढ़ से एक साथ प्रकाशित

एअर इंडिया की कोलंबो-चेन्नई फ्लाइट के इंजन से पक्षी टकराया

158 यात्री सवार थे, सभी सुरक्षित



चेन्नई,एजेंसी। एअर इंडिया की कोलंबो-चेन्नई फ्लाइट के इंजन से मंगलवार को एक पक्षी टकराने (बर्ड हिट) से फ्लाइट को नुकसान पहुंचा है। सुरक्षा के महैनजर एयरलाइन ने चेन्नई से कोलंबो जाने वाली वापसी उड़ान को फिलहाल रद्द कर दिया है।

एयरपोर्ट अधिकारियों ने बताया कि विमान जब चेन्नई इंटरनेशनल एयरपोर्ट पर उतरने वाला था, तभी उसके इंजन से पक्षी टकरा गया, जिससे विमान के इंजन से आवाज आने लगी। इसके बाद पायलट ने फ्लाइट को चेन्नई एयरपोर्ट पर उतार लिया।

घटना के समय फ्लाइट में 158 पैसेंजर्स सवार थे। सभी पैसेंजर्स पूरी तरह सुरक्षित हैं। अधिकारियों ने बताया कि सुरक्षा कारणों से फ्लाइट को ग्राउंड कर दिया गया है।

सीजेआईए पर जूता फेंकने वाले वकील बोले-जो किया, अफसोस नहीं



नई दिल्ली,एजेंसी। चीफ जस्टिस बीआर गवई पर जूता फेंकने वाले वकील राकेश किशोर कुमार ने अपनी बात रखी है। उन्होंने कहा- CJI के भगवान विष्णु पर दिए बयान से मैं आहत हूं। उनके एक्शन (टिप्पणी) पर ये मेरा रिएक्शन था। मैं नशे में नहीं था। जो हुआ, मुझे उसका अफसोस नहीं, किसी का डर भी नहीं है।

उन्होंने कहा- यही चीफ जस्टिस बहुत सारे धर्मों के खिलाफ, दूसरे समुदाय के लोगों के खिलाफ केस आता है तो बड़े-बड़े स्टेप लेते हैं। उदाहरण के लिए- हल्द्वानी में रेलवे की जमीन पर विशेष समुदाय का कब्जा है, सुप्रीम कोर्ट ने उस पर तीन साल पहले स्टे लगाया, जो आज तक लगा हुआ है।

वहीं, इस घटना पर SC बार एसोसिएशन के अध्यक्ष विक्रम सिंह ने कहा- भगवान विष्णु की मूर्ति केस में CJI की टिप्पणी को गलत तरीके से दिखाया गया, जिससे ऐसा लगा जैसे CJI ने देवता का अपमान किया। वकील ने मशहूर होने के लिए ऐसा किया।

केदारनाथ-बद्रीनाथ में सीजन की पहली बर्फबारी, हेमकुंड साहिब में 2-3 इंच स्नोफॉल

राजस्थान में तापमान 12डिग्री तक गिरा, पंजाब-हरियाणा में बारिश का अलर्ट

नई दिल्ली/भोपाल/ लखनऊ, एजेंसी। जम्मू-कश्मीर, हिमाचल प्रदेश और उत्तराखंड जैसे पहाड़ी राज्यों के ऊंचे इलाकों में पिछले 24 घंटों से बर्फबारी जारी है। उत्तराखंड के बद्रीनाथ, केदारनाथ और हेमकुंड साहिब में 2 और 3 इंच तक स्नोफॉल हुआ। केदारनाथ में तापमान 5 डिग्री तक गिर गया। मौसम विभाग ने 7 अक्टूबर को भारी बारिश-बर्फबारी का रेड अलर्ट जारी किया है। इस वक्त चारधाम यात्रा का दूसरा दौर चल रहा है। रोज 5 हजार से ज्यादा श्रद्धालु पहुंच रहे हैं। हिमाचल प्रदेश के लाहौल-स्पीति, चंबा और किन्नौर में भी बर्फबारी हुई है। मौसम विभाग के मुताबिक, पहाड़ी राज्यों में अगले 2 दिन बारिश और बर्फबारी जारी रहने की संभावना है। इधर, पंजाब-हरियाणा के लिए तेज बारिश का ऑरेंज अलर्ट जारी किया गया है। इन राज्यों में अगले 36 घंटों तक लगातार बारिश हो सकती है। पंजाब के आठ जिलों पठानकोट, गुरदासपुर, जालंधर, लुधियाना और फिरोजपुर में बारिश होगी। हरियाणा के अंबाला, पंचकुला, कैथल, करनाल और हिसार समेत कई इलाकों में भारी बारिश की चेतावनी जारी की गई है। हालांकि 8 अक्टूबर के आसपास मौसम साफ हो जाएगा।

म.प्र. में जहरीले कफ सिरप से 17वीं मौत सुप्रीम कोर्ट में याचिका- न्यायिक जांच कराएं

ड्रग रिकॉल पॉलिसी बनाए केंद्र सरकार



छिंदवाड़ा, एजेंसी। जहरीला कफ सिरप पीने से सोमवार रात को एक और बच्चे की मौत हो गई। छिंदवाड़ा निवासी नवीन डेहरिया की डेढ़ साल की बेटी धानी डेहरिया ने नागपुर में इलाज के दौरान दम तोड़ दिया। तामिया ब्लॉक के जूनापानी गांव में रहने वाले नवीन डेहरिया का कहना है कि धानी को भी कोल्ड्रूफ सिरप दिया गया था।उसे 26 सितंबर को नागपुर मेडिकल कॉलेज अस्पताल में भर्ती कराने से पहले परामिसा में उसका इलाज डॉ. प्रवीण सोनी ने ही किया था। इस मौत के साथ ही छिंदवाड़ा जिले में मृत बच्चों का आंकड़ा अब 15 पर पहुंच गया है जबकि कुल संख्या 17 हो गई है। उधर, मध्य प्रदेश और राजस्थान में कफ सिरप से बच्चों की मौतों को लेकर सुप्रीम कोर्ट में जनहित याचिका दायर की गई है। इसमें मामले की जांच सुप्रीम कोर्ट के रियरगार्ड जज की अध्यक्षता वाले राष्ट्रीय न्यायिक आयोग या

सीबीआई के जरिए गठित एक्सपर्ट कमेटी से कराने की मांग की गई है। याचिका में कहा गया है कि केंद्र सरकार को ड्रग रिकॉल पॉलिसी और टॉक्सिकोलॉजिकल सेप्टी प्रोटोकॉल तैयार करने के निर्देश भी दिए जाएं। साथ ही अलग-अलग राज्यों में ऐसे मामलों में दर्ज सभी एफआईआर एक जगह ट्रांसफर करके पूर्व न्यायाधीश की निगरानी में सीबीआई से जांच कराई जाए।

DEG और EG की बिक्री-

पंजाब में खांसी के लिए इस्तेमाल किया जाने वाला कोल्ड्रूफ कफ सिरप बैन

मध्य प्रदेश में बच्चों की मौत के बाद पंजाब सरकार का बड़ा फैसला

चंडीगढ़, एजेंसी। पंजाब सरकार ने राज्य में कोल्ड्रूफ कफ सिरप की बिक्री और इसके उपयोग पर रोक लगा दी है। सरकार ने यह फैसला मध्य प्रदेश में इस सिरप के इस्तेमाल से 17 बच्चों की मौत होने के बाद लिया है। इस संबंध में स्वास्थ्य विभाग निदेशालय की तरफ से सोमवार की शाम आदेश जारी किए गए, जिसे मंगलवार को राज्य के सभी जिला अधिकारियों को भेज दिया गया। सरकार के आदेशों में कहा गया है कि पंजाब के सभी खुदरा विक्रेता, वितरक, पंजीकृत चिकित्सक, अस्पताल, स्वास्थ्य सेवा संस्थान आदि इस प्रोडक्ट की खरीद, बिक्री या इसका उपयोग नहीं करेंगे। तमिलनाडु में बने इस सिरप को डायथिलीन ग्लाइकोल की मिलावट के चलते बैन किया गया है।आदेशों में कहा गया है कि मध्य प्रदेश की खाद्य एवं औषधि प्रशासन की औषधि परीक्षण प्रयोगशाला ने 4 अक्टूबर को एक रिपोर्ट जारी की है। इस रिपोर्ट के अनुसार कोल्ड्रूफ सिरप नाम की दवा अच्छी गुणवत्ता वाली नहीं पाई गई है।कोल्ड्रूफ सिरप कांवीपुसम (तमिलनाडु) में तैयार हुआ है।यह मई, 2025 में बना और अप्रैल, 2027 में खत्म होगा। इस सिरप में डायथिलीन ग्लाइकोल (46.28 प्रतिशत 2/1) की मिलावट पाई गई है, जो जरूर के समान हानिकारक रसायन है और इससे सेहत को गंभीर नुकसान हो सकता है।पंजाब के सभी मेडिकल स्टोर, डिस्ट्रीब्यूटर, डॉक्टर और अस्पताल इस दवा को न बेचें, न खरीदें और न ही इस्तेमाल करें। अगर राज्य में कहीं यह सिरप मौजूद है, तो उसकी जानकारी तुरंत पंजाब के खाद्य एवं औषधि प्रशासन (दवा शाखा) को ई-मेल के माध्यम से दें।

संदेह कितना भी प्रबल हो, सबूत की जगह नहीं ले सकता, बच्चे की हत्या के मामले में सुप्रीम कोर्ट



नई दिल्ली, एजेंसी। सुप्रीम कोर्ट ने कहा कि संदेह चाहे कितना भी प्रबल क्यों न हो, सबूत की जगह नहीं ले सकता। न्यायालय ने 2007 में 10 वर्षीय एक लड़के की हत्या के आरोप से तीन लोगों को बरी कर दिया। जस्टिस एमएम सुंदेरा और जस्टिस सतीश चंद्र शर्मा की पीठ ने कहा कि अभियोजन पक्ष के मामले में काफी कमियां सामने आई हैं। रिकॉर्ड पर मौजूद साक्ष्य किसी भी तरह से आरोपियों के अपराध की ओर इशारा करने वाली परिस्थितियों की शृंखला को पूरा नहीं कर सकता। पीठ ने उत्तराखंड हाईकोर्ट के नवंबर 2017 के फैसले को चुनौती देने वाली तीन आरोपियों की अपील स्वीकार कर ली। हाईकोर्ट ने उनकी दोषसिद्धि और आजीवन कारावास की सजा बरकरार रखी थी। पीठ ने कहा, वैज्ञानिक परीक्षणों की अनदेखी करते हुए संदिग्ध गवाहों के आधार पर दोषी ठहराना सबूत की जगह संदेह को स्थापित करना है। पीठ ने कहा, जैसा कि सर्वविदित है, संदेह, चाहे कितना भी प्रबल क्यों न हो, सबूत की जगह नहीं ले सकता। इस तरह अपीलकर्ता संदेह का लाभ पाने के हकदार हैं। यह देखते हुए कि मामला पूरी तरह से परिस्थितिजन्य साक्ष्य पर आधारित है, पीठ ने कहा कि पहली और सबसे स्पष्ट परिस्थिति प्राथमिकी में दोनों अपीलकर्ताओं के नामों का छूट जाना था। पीठ ने कहा कि हाईकोर्ट ने इस चुक को स्वीकार किया, लेकिन इसे महत्वहीन बताकर खारिज कर दिया। यह दृष्टिकोण अस्वीकार्य है। पीठ ने कहा, सिर्फ परिस्थितिजन्य साक्ष्यों पर आधारित मामले में, प्रत्येक परिस्थिति की कठोर जांच होनी चाहिए।

अरविंद केजरीवाल को दिल्ली में टाइप-7 बंगला अलॉट,नया पता-95 लोधी एस्टेट

सीएम आवास छोड़ने के बाद पार्टी सांसद के घर रहते थे

नई दिल्ली,एजेंसी। दिल्ली के पूर्व सीएम और आम आदमी पार्टी (AAP) के संयोजक अरविंद केजरीवाल को दिल्ली में नया बंगला अलॉट हुआ है। इसका पता 95 लोधी एस्टेट है, ये टाइप 7 बंगला है। हालांकि आप ने केजरीवाल के लिए टाइप-8 बंगले की डिमांड की थी। पिछले साल 17 सितंबर को केजरीवाल ने सीएम पद से इस्तीफा दिया था। 4 अक्टूबर को परिवार समेत 6, फ्लैग स्टॉफ मार्ग स्थित सीएम हाउस (बंगला) खाली करके लुटियंस दिल्ली में फिरोजशाह रोड पर बंगला नंबर-5 में शिफ्ट हुए थे। ये बंगला पंजाब से आप के राज्यसभा सांसद अशोक मित्तल को अलॉट है। दिल्ली में पूर्व मुख्यमंत्री के लिए सरकारी आवास का कोई प्रावधान नहीं है। इसी वजह से,कने अपनी नेता के लिए वैकल्पिक आवास के लिए कोर्ट का रुख किया था। आवास एवं शहरी मामलों के मंत्रालय (MoHUA) और केन्द्रीय लोक निर्माण विभाग (CPWD) से संपदा निदेशालय को केजरीवाल के लिए आधिकारिक आवास अलॉट करने की मांग की थी।

कैबिनेट : रेलवे की 894 किमी लंबी चार मल्टीट्रैकिंग परियोजनाओं को मंजूरी



चौथी लाइन - 259 किलोमीटर (गुजरात और मध्य प्रदेश)। इटारसी - भोपाल - बीना चौथी लाइन - 237 किलोमीटर (मध्य प्रदेश)।

केंद्रीय मंत्री अश्विनी वैष्णव ने आज कैबिनेट के फैसले के बारे में राष्ट्रीय मीडिया केन्द्र में पत्रकारों को जानकारी दी। उन्होंने कहा कि स्वीकृत मल्टी-ट्रैकिंग परियोजना लगभग 85.84 लाख की आबादी

के लगभग 3,633 गांवों और दो आकांक्षी जिलों (विदिशा और राजनांदगांव) तक कनेक्टिविटी बढ़ाएगी।

उन्होंने कहा कि ये परियोजनाएँ पीएम-गाँव शक्ति राष्ट्रीय मास्टर प्लान के अनुसार बनाई गई हैं। इनका उद्देश्य एकीकृत योजना और हितधारकों के परामर्श के माध्यम से मल्टी-मॉडल कनेक्टिविटी और लॉजिस्टिक दक्षता को बढ़ाना है।

ये परियोजनाएँ लोगों, वस्तुओं और सेवाओं की आवाजाही के लिए निर्बाध कनेक्टिविटी प्रदान करेंगी।

परियोजना खंड सांची, सतपुड़ा टाइगर रिजर्व, भीमबेटका की शैलाश्रय, हजार जलप्रपात, नवगाँव राष्ट्रीय उद्यान आदि जैसे प्रमुख स्थलों के लिए रेल संपर्क भी प्रदान करेगी। इससे देशभर से पर्यटक यहाँ आकर्षित होकर आयेगे।

वैष्णव ने कहा कि यह कोयला, कटेनर, सीमेंट, फ्लाई ऐश, खाद्यान्न, इस्पात आदि जैसी वस्तुओं के परिवहन के लिए एक आवश्यक मार्ग है। क्षमता वृद्धि कार्यों के परिणामस्वरूप 78 एमटीपीए (मिलियन टन प्रति वर्ष) का अतिरिक्त माल यातायात होगा।

हमले में घायल भाजपा सांसद खगेन मुर्मू के चेहरे की होगी सर्जरी, मामले में आठ लोगों के खिलाफ केस दर्ज

कोलकाता, एजेंसी।

पश्चिम बंगाल के जलपाईगुड़ी जिले के नागरकुड़ा इलाके में राहत कार्यों का दौरा कर रहे भाजपा सांसद खगेन मुर्मू और सिलिगुड़ी विधायक शंकर घोष पर बीते मंगलवार को कुछ लोगों ने हमला किया था। इस हमले में भाजपा सांसद को गंभीर चोट लगी है, उनकी स्थिति गंभीर है और उनके चेहरे पर गंभीर चोटें आई हैं, जिसमें आंख के नीचे हड्डी टूटने की भी जानकारी है। जिस अस्पताल में खगेन मुर्मू का इलाज किया जा रहा है, वहां के वरिष्ठ अधिकारी ने बताया कि सांसद का आईसीयू में इलाज किया जा रहा है और उनकी स्थिति फिलहाल स्थिर है।

खगेन मुर्मू के चेहरे की



होगी सर्जरी -अस्पताल के वरिष्ठ अधिकारी ने बताया कि सांसद खगेन मुर्मू को चोटों के इलाज के लिए सर्जिकल इंटरवेंशन की आवश्यकता पड़ सकती है। डॉक्टर उनकी स्थिति का आकलन कर रहे हैं। वहीं, विधायक शंकर घोष का स्वास्थ्य भी स्थिर है और उनका भी अस्पताल में इलाज चल रहा है।

बाढ़ प्रबंधन के तहत बंगाल को 1290 करोड़ से अधिक जारी किए गए, ममता के आरोप पर केंद्र का जवाब

नई दिल्ली, एजेंसी। केंद्र सरकार ने मंगलवार को पश्चिम बंगाल की मुख्यमंत्री ममता बनर्जी के बाढ़ प्रबंधन और नदी सफाई को लेकर लगाए गए भेदभाव के आरोपों को खारिज कर दिया। सरकार ने कहा कि भारत पहले से ही भूटान के साथ सीमापार नदी संबंधी मुद्दों पर निकटता से काम कर रहा है और राज्य को बाढ़ प्रबंधन योजनाओं के तहत 1,290 करोड़ रुपये से अधिक जारी किए जा चुके हैं।

सीएम ममता बनर्जी ने क्या लगाए थे आरोप? उत्तर बंगाल में सोमवार को हुई भारी बारिश ने कई इलाकों में तबाही मचाई, जिसमें 30 लोगों की मौत हो गई और कई लोग लापता हैं। इस घटना के बाद मुख्यमंत्री ममता बनर्जी ने आरोप लगाया कि केंद्र उनकी मांग पर अपनी मां के शब्दों को याद करते हुए कहा, जब मैंने मुख्यमंत्री पद की शपथ ली थी, तब मेरी माता ने कहा था - मुझे तुम्हारे काम की ज्यादा समझ नहीं है, पर दो बातें याद रखना - हमेशा गरीबों के लिए काम करना और कभी रिश्ते नहीं लेना। प्रधानमंत्री ने कहा कि उन्होंने जनता से भी वादा किया था कि उनके हर निर्णय का उद्देश्य सदैव ईमानदार नीयत और समाज के अंतिम व्यक्ति की सेवा होगा। मोदी ने कहा कि जब उन्होंने गुजरात की बागडोर संभाली, तब आम जनता, खासकर किसान, बिजली और पानी की भारी कमी की शिकायत करते थे। कृषि संकट में थी, उद्योग ठप थे और लोगों का भरोसा टूट चुका था।



प्रधानमंत्री मोदी ने इस अवसर पर अपनी मां के शब्दों को याद करते हुए कहा, जब मैंने मुख्यमंत्री पद की शपथ ली थी, तब मेरी माता ने कहा था - मुझे तुम्हारे काम की ज्यादा समझ नहीं है, पर दो बातें याद रखना - हमेशा गरीबों के लिए काम करना और कभी रिश्ते नहीं लेना। प्रधानमंत्री ने कहा कि उन्होंने जनता से भी वादा किया था कि उनके हर निर्णय का उद्देश्य सदैव ईमानदार नीयत और समाज के अंतिम व्यक्ति की सेवा होगा। मोदी ने कहा कि जब उन्होंने गुजरात की बागडोर संभाली, तब आम जनता, खासकर किसान, बिजली और पानी की भारी कमी की शिकायत करते थे। कृषि संकट में थी, उद्योग ठप थे और लोगों का भरोसा टूट चुका था।

भीम जोरा का एनकाउंटर

डॉक्टर का कत्ल...भाजपा नेता के घर चोरी के मामले में वांछित, नेपाल से कनेक्शन; अब ढेर

गुरुग्राम/दिल्ली, एजेंसी। गुरुग्राम की सेक्टर-43 क्राइम ब्रांच को इनपुट मिला था कि भीम महाबहादुर जोरा साउथ दिल्ली के आस्था कुंज पार्क में किसी वारदात को अंजाम देने की फिराक में है। क्राइम ब्रांच प्रभारी नरेंद्र अपनी टीम के साथ दिल्ली पुलिस की टीम को साथ लेकर बताए गए स्थान पर पहुंचे तो वहां पर भीम जोरा अपने एक अन्य साथी के साथ सीमेन्ट के बेंच पर बैठा था। पुलिस पार्टी को देखकर अपने पकड़े जाने के डर से भीम जोरा ने जान से मारने की नियत से पुलिस पार्टी पर फायरिंग शुरू कर दी।

दिल्ली और गुरुग्राम पुलिस का था संयुक्त अभियान: दक्षिण-पूर्व जिला पुलिस और गुरुग्राम पुलिस ने एक संयुक्त अभियान में एक बदमाश भीम जोरा को मुठभेड़ में मार गिराया। नेपाल निवासी भीम जोरा कई मामलों में वांछित था, जिसमें हाल ही में गुरुग्राम में एक भाजपा नेता के घर हुई चोरी की घटना भी शामिल है। इस मामले में उस पर 50,000 रुपये का इनाम था। जंगपुरा में डॉ. योगेश चंद्र पाल की गलाघोटकर हत्या के मामले में फरार आरोपी भीम बहादुर जोरा को दिल्ली पुलिस ने मुठभेड़ के दौरान ढेर कर दिया। दिल्ली पुलिस की



दक्षिण पूर्वी जिला पुलिस और गुरुग्राम पुलिस को संयुक्त टीम की ईस्ट ऑफ कैलाश इलाके में ढेर रात आरोपी के साथ मुठभेड़ हुई। बता दें कि भीम बहादुर जोरा पर गुजरात, कनार्टक और दिल्ली में कई अपराधिक मामले दर्ज थे। आरोपी ने हाल ही में गुरुग्राम के भाजपा नेता के घर पर चोरी की वारदात को अंजाम दिया था। आरोपी मूलरूप से नेपाल का रहने वाला था।

पुलिस ने सरेंडर करने को कहा, फिर भी करता रहा फायरिंग: भीम जोरा के द्वारा फायर की गई एक गोली इस्पेक्टर नरेंद्र शर्मा के बुलेट रूफ जैकेट पर लगी। बुलेट रूफ जैकिट पहने होने के कारण इस्पेक्टर

नरेंद्र शर्मा बच गए। उन्होंने आरोपियों को सरेंडर करने की चेतावनी देते हुए एक हवाई फायर किया, लेकिन भीम जोरा क्राइम ब्रांच की तरफ लगातार फायर करता रहा। पुलिस पार्टी की जवाबी फायरिंग में आरोपी भीम जोरा को गोली लग गई और वो घायल हो गया। जिसे तुरंत घायल अवस्था में एम्स द्यूमा सेंटर ले जाया गया। जहां इलाज के दौरान डॉक्टर ने भीम जोरा को मृत घोषित कर दिया।

भीम जोरा का साथी मौके से फरार: इस मुठभेड़ में भीम जोरा का साथी मौके से फरार हो गया। इस्पेक्टर नरेंद्र ने बताया कि मृत आरोपी का नाम भीम जोरा पुत्र

महाबहादुर जोरा था, जो मूल रूप से नेपाल का रहने वाला था। वह भारत में डकैती और हत्या के साथ-साथ चोरी की बहुत सी वारदातों को अंजाम दे चुका था। दो अक्तूबर को आरोपी बदमाश ने गुरुग्राम के सेक्टर-49 की पॉश सोसायटी ओर्किड पेटल के विला नंबर 3 में महारौली भाजपा जिला उपाध्यक्ष ममता भारद्वाज के घर में अपने एक साथी युवराज थापा के साथ मिलकर 20 लाख की चोरी की वारदात को अंजाम दिया था। दोनों ने चोरी के सामान को आधा-आधा बांट लिया था। इसमें अपराध शाखा सेक्टर 43 की पुलिस ने युवराज थापा को गिरफ्तार कर लिया था।

दिल्ली में एक लाख और गुरुग्राम में 50 हजार का था इनाम: भीम जोरा दिल्ली में एक चोरी की वारदात के दौरान डॉक्टर की हत्या करने में वांछित था, दिल्ली पुलिस ने उस पर एक लाख रुपये इनाम घोषित किया हुआ था। वहीं, गुरुग्राम के सिविल लाइंस क्षेत्र में भी चोरी के एक मामले में वांछित चल रहा था। 2 अक्तूबर को सेक्टर-49 हुई वारदात के बाद से ही गुरुग्राम पुलिस की क्राइम ब्रांच सेक्टर 43 की टीम आरोपी भीम जोरा की तलाश में लगी थी।

ठंड की आहट... देर रात दिल्ली-एनसीआर के कई इलाकों में हुई झमाझम बारिश, तापमान में आई गिरावट

नई दिल्ली, एजेंसी। दिल्ली-एनसीआर में मौसम का मिजाज बदला हुआ है। रविवार देर रात से शुरू हुआ बारिश का दौर सोमवार को भी जारी रहा। सोमवार को दिन में रुक रुककर हुई बारिश के बाद देर रात को भी कई इलाकों में झमाझम बारिश देखने को मिली है। इससे तपमान में गिरावट आई है। इसके कारण सोमवार 2011 के बाद से और इस महीने का सबसे ठंडा दिन रहा, जहां वर्ष 2011 में अधिकतम तापमान 34.4 डिग्री सेल्सियस दर्ज हुआ था।

वहीं, सोमवार को राजधानी में अधिकतम तापमान सामान्य से 7.7 डिग्री कम के साथ 26. 5 और न्यूनतम तापमान सामान्य से 1.7 डिग्री सेल्सियस अधिक के साथ 20.6 डिग्री सेल्सियस दर्ज किया गया। ऐसे में लोगों को ठंडक का एहसास हुआ। मौसम विभाग के अनुसार, बारिश का यह दूर पश्चिमी विशोध के चलते हो रहा है। एक चक्रवाती परिसंचरण के रूप में उत्तर-पूर्वी अफगानिस्तान और समीपवर्ती पाकिस्तान के ऊपर समुद्र तल से 3.1 और 5.8 किमी ऊपर बना हुआ है, जिसकी ऊपरी क्षोभमंडलीय पश्चिमी हवाओं में एक गत बना हुआ है। साथ ही,



चक्रवाती परिसंचरण मध्य पाकिस्तान और समीपवर्ती पश्चिम राजस्थान के ऊपर समुद्र तल से 1.5 किमी ऊपर तक बना हुआ है।

सोमवार को सुबह से ही बादलों ने आसमान को घेरा हुआ था। इस दौरान तेज ठंडी हवाएं चल रही थीं। बीच-बीच में दिल्ली के कई इलाकों में तेज बारिश हुई। इससे जगह-जगह जाम लगा तो, जलभराव ने भी प्रेशान किया। हालांकि, वर्षा ने उमस भरी गर्मी से राहत तो दिलाई, लेकिन जनजीवन प्रभावित होने से आफत बढ़ गई। मौसम विभाग के अनुसार, राजधानी में बीते 24 घंटे में 10.3 और सोमवार सुबह 8३0 बजे से शाम 5०0 बजे तक 3.4 एमएम बारिश दर्ज की गई। ऐसे में पालम में 3.2 लोधी रोड में 3.7,आया नगर में 3.6 वरिज और पूसा में एक मिलीमीटर बारिश दर्ज की गई।

मौसम विभाग ने बारिश का ग्लो अलर्ट जारी किया हुआ है। ऐसे में उत्तरी दिल्ली, उत्तर-पूर्वी दिल्ली, उत्तर-पश्चिमी दिल्ली, पश्चिमी दिल्ली में झमाझम बारिश की संभावना है। बीते 24 घंटे में हवा में नमी का 100 से 78 फीसदी रहा। वहीं, मौसम विभाग ने मंगलवार के लिए बारिश की संभावना जताई है। ऐसे में आसमान में आमतौर पर बादल छाए रहेंगे।

अधिकांश स्थानों पर मध्यम बारिश की संभावना है। साथ ही, 30-40 किमी प्रति घंटे की गति से तेज हवाएं चलेंगी जो 50 किमी प्रति घंटे तक पहुंच सकती हैं। ऐसे में अधिकतम और न्यूनतम तापमान क्रमशः 28 और 20 डिग्री सेल्सियस के आसपास रहेगा। वहीं, मौसम विभाग के आंकड़ों पर नजर डालें तो इस माह में अब तक तीन दिन बारिश हुई है।

धरती के भगवान ने दिया जीवनदान

इराकी मासूम की बेकाबू धड़कनों को डॉक्टरों ने किया काब

नई दिल्ली, एजेंसी। हृदय की असामान्य धड़कन से जूझ रहे इराक के एक बच्चे को दिल्ली के निजी अस्पताल में जीवनदान मिला है। सात वर्षीय बच्चे का हृदय 170-200 प्रति मिनट की गति से धड़क रहा था जबकि सामान्य गति 75-118 धड़कन प्रति मिनट होती है।

जन्म से इस बीमारी से जूझ रहे बच्चे को कम उम्र और वजन के करण अपने देश में सही उपचार नहीं मिल पा रहा था। ऐसे में परिजनों ने भारत का रुख किया। ओखला स्थित एक नामी निजी अस्पताल में बच्चे की जांच हुई। अस्पताल के कार्डियक परसिंग एंड इलेक्ट्रोफिजियोलॉजी विभाग के निदेशक डॉ. अर्णो जसवाल ने बताया कि जांच में बच्चे को इंसर्टेड टैकिकार्डिया होने के बारे में पता चला। इसमें



हृदय असामान्य रूप से लगातार धड़कता रहता है। इसकी वजह से हृदय की मांसपेशियां कमजोर और हृदय गति रुकने की आशंका बढ जाती है। बच्चे की असामान्य हृदय गति का पता लगाने और उसका उपचार करने के लिए इलेक्ट्रिक सिस्टम से मूल्यांकन किया गया। डॉक्टरों ने दो घंटे तक इलाज कर इस बच्चे के असामान्य इलेक्ट्रिकल मार्ग का

सावधानीपूर्वक उपचार किया ताकि उसके हृदय को सामान्य गति में लाया जा सके। हृदय की असामान्य गति को अस्थेमिया नाम से जाना जाता है।

दुनियाभर में करीब एक हजार में से एक बच्चा इससे प्रभावित है। इस मेडिकल प्रक्रिया के बाद बच्चे ने सही रिकवरी की है। कई साल तक तकलीफ में रहने के बाद सामान्य गतिविधियां फिर शुरू कर दी है।

अस्थेमिया के चार प्रकार हैं: एट्रियल फिब्रिलेशन जब दिल की ऊपरी दो कोठरियां असमान रूप से और बहुत तेजी से धड़कती हैं।

वेंट्रिकुलर फिब्रिलेशन यह एक गंभीर स्थिति है, जिसमें दिल की निचली कोठरियां अनियंत्रित रूप से कांपती हैं और रक्त प्रवाह रुक सकता है।

पूर्व प्रधानमंत्री इमरान खान और उनकी पत्नी बुशरा बीबी अदालत में तलब



इस्लामाबाद, एजेंसी। पाकिस्तान में इस्लामाबाद की एक अदालत ने पूर्व प्रधानमंत्री इमरान खान और उनकी पत्नी बुशरा बीबी से जुड़े तोशाखाना मामले में दोनों को अंतिम बयान दर्ज करने के लिए बुधवार को अदालत में तलब किया है। विशेष न्यायाधीश सेंट्रल शाहरेख अर्जुमंद ने सोमवार को इस आशय का आदेश दिया। आदेश में दंपति को दंड प्रक्रिया संहिता की धारा 342 के तहत बयान दर्ज कराने के लिए बुधवार को अदालत में पेश होने का निर्देश दिया गया है। इससे पहले अभियोजन पक्ष ने तोशाखाना मामले में अपनी गवाही पूरी कर ली। यह मामला सऊदी शाही परिवार द्वारा उठाहार में दिए गए एक महंगे बुलगारी आभूषण सेट से जुड़ा है जिसमें एक हार, झुमके, कंगन और अंगूठियां शामिल हैं। यह मामला दंपति द्वारा उन आभूषणों को कथित तौर पर अपने पास रखने से संबंधित है।

अभियोजन पक्ष के अनुसार पाकिस्तान तहरीक-ए- इसाफ (पीटीआई) के संस्थापक ने लगभग 8 करोड़ रुपये मूल्य के आभूषण सेट को केवल 29 लाख रुपये का धुतान करके अपने पास रख लिया। अदालती कार्यवाही के दौरान अभियोजन पक्ष ने 21 गवाहों को पेश किया, जिनमें खान के पूर्व सैन्य सचिव भी शामिल थे।

हमास और इजराइल ने वार्ता के पहले दौर में सकारात्मक रुख अपनाया

शर्म अल-शेख (मिस्र), एजेंसी। आतंकवादी समूह हमास और इजराइल के प्रतिनिधियों के बीच गाजा वार्ता का पहला दौर यहां सकारात्मक माहौल में आज सुबह समाप्त हो गया। सोमवार शाम से शुरू इस वार्ता के कई दिन तक जारी रहने के आसार हैं। यह वार्ता अमेरिकी राष्ट्रपति डोनाल्ड ट्रंप की युद्धविराम योजना पर केंद्रित है। द अरब न्यूज के अनुसार, मिस्र के सरकारी मीडिया अल-कहेरा न्यूज ने मंगलवार सुबह बताया कि हमास और मध्यस्थों के बीच गाजा वार्ता का पहला दौर सकारात्मक माहौल के बीच मिस्र में समाप्त हो गया है। वार्ता आज भी जारी रहेगी। बंद दरवाजों के पीछे और कड़ी सुरक्षा के बीच यह बातचीत इजराइल के कतर पर हमला करके हमास के प्रमुख वार्ताकारों को मारने की कोशिश के कुछ हफ्ते बाद शुरू हुई है।

अल-कहेरा न्यूज के अनुसार दोनों प्रतिनिधिमंडल के बीच चर्चा बंदियों और कैदियों की रिहाई के तौर-तरीकों पर विचार-विमर्श के साथ शुरू हुई। इसमें कहा गया है कि मिस्र और कतर के मध्यस्थ



इजराइली जेलों में बंद फिलिस्तीनियों के बदले गाजा में बंधकों की रिहाई के लिए एक व्यवस्था स्थापित करने के लिए दोनों पक्षों के साथ काम कर रहे हैं। उधर, ट्रंप ने व्हाइट हाउस में पत्रकारों से कहा कि उन्हें पूरी तरह यकीन है कि शांति समझौता संभव है। हमास के प्रमुख वार्ताकार खलील अल-हत्या ने वार्ता से पहले मिस्र के खुफिया अधिकारियों के साथ एक बैठक की। बताया गया है कि सात अक्टूबर, 2023 को हमास के हमले और उसके बाद हुए युद्ध की दूसरी बरसी की पूर्व संध्या पर शुरू हुई वार्ता को यह दौर कई दिनों तक चल सकता है। मिस्र के अखबार अल-अहरम की रिपोर्ट के

अनुसार, इस बीच ट्रंप के दूत स्टीव वित्कॉफ और दामाद जेरेड कुशनर ने वार्ताकारों से गाजा में युद्ध समाप्त करने के लिए तेजी से कदम उठाने का आग्रह किया है। उधर, ट्रंप की इस योजना में हमास के निरस्त्रीकरण की परिकल्पना की गई है। इसे समूह के स्वीकार किए जाने की संभावना नहीं है। गाजा पर युद्ध शुरू करने के बाद से इजराइल ने बार-बार वार्ता को बाधित किया है। इस बार यह वार्ता अमेरिकी राष्ट्रपति डोनाल्ड ट्रंप की 20 स्त्रीय रूपरेखा पर आधारित है। हमास ने कहा है कि उसकी मांगों में गाजा से पूरी तरह से इजराइली सेना की वापसी, स्थायी युद्धविराम और इजराइली जेलों में बंद फिलिस्तीनियों के बदले

जीवित और मृत, बचे हुए बंदियों की अदला-बदली शामिल है। फिलिस्तीनी स्वास्थ्य मंत्रालय के अनुसार, इजराइली बमबारी में 67,000 से अधिक फिलिस्तीनी मारे गए हैं और लगभग 1,70,000 घायल हुए हैं। इस युद्ध ने गाजा की 24 लाख की 90 प्रतिशत आबादी को कई बार विस्थापित किया है। इजराइल के प्रतिनिधिमंडल में खुफिया अधिकारी और सलाहकार शामिल हैं। मुख्य वार्ताकार रॉन डर्मर के वार्ता की प्रगति के आधार पर इस सप्ताह के अंत में शामिल होने की उम्मीद है। हमास प्रतिनिधिमंडल का नेतृत्व निर्वासित गाजा नेता खलील अल-हत्या कर रहे हैं।

द टाइम्स ऑफ इजराइल अखबार की रिपोर्ट के अनुसार, अमेरिकी राष्ट्रपति डोनाल्ड ट्रंप मंगलवार को व्हाइट हाउस में मुक्त बंधक एडन अलेक्जेंडर की मेजबानी करेंगे। राष्ट्रपति के कार्यक्रम के अनुसार, दो साल पहले दक्षिणी इजराइल पर हमास के नेतृत्व वाले आक्रमण के दौरान गाजा में अपहरण कर लिए गए एडन अमेरिकी-इजराइली एकमात्र सैनिक हैं।

अमेरिका में शटडाउन से संकट बढ़ा, राष्ट्रपति ट्रंप स्वास्थ्य सेवा पर डेमोरे ट्स से वार्ता को तैयार

वाशिंगटन, एजेंसी। अमेरिका में सरकारी शटडाउन का असर हवाई सेवा पर भी पड़ा है। स्टाफ की कमी के कारण बरबैंक हवाई अड्डा बिना यातायात नियंत्रकों के संचालित हो रहा है। सीनेट के वित्त पोषण विधेयक को फिर से खारिज करने के कारण संकट गहरा गया है। सरकारी शटडाउन दूसरे सप्ताह में प्रवेश कर गया। अमेरिकी सरकार को फंड देने और शटडाउन को समाप्त करने के दो परस्पर विरोधी उपाय सोमवार को सीनेट में पांचवीं बार विफल रहे। इस गतिरोध के बीच राष्ट्रपति डोनाल्ड जे. ट्रंप के रुख में नरमी आई है। वह डेमोक्रेट्स से बातचीत करने पर सहमत हो गए हैं। सीबीएस न्यूज की रिपोर्ट के अनुसार सरकारी शटडाउन को



समाप्त करने पर गतिरोध एक और हफ्ते तक खिंचता दिख रहा है। दोनों दल फंडिंग में कमी के लिए एक-दूसरे पर दोष मढ़ रहे हैं।

सीनेट के रिपब्लिकन सदन में की जा रही कोशिश अब तक कामयाब नहीं हो सकी है। डेमोक्रेटिक नेता अपनी इस मांग पर अड़े हैं

कि फंडिंग उपाय में स्वास्थ्य बीमा कर क्रेडिट का विस्तार शामिल हो। स्पीकर माइक जोनसन मौजूदा स्थिति से हताश हैं। सीनेट के अल्पसंख्यक नेता चक शुमर ने रविवार को तर्क दिया कि शटडाउन का समाधान केवल कांग्रेस नेताओं और राष्ट्रपति के बीच बैठक से ही संभव होगा। राष्ट्रपति ट्रंप ने कहा कि शटडाउन के समाधान की दिशा में प्रगति हो रही है। कांग्रेस के डेमोक्रेट्स ने किसी भी समझौते के तहत स्वास्थ्य बीमा कर क्रेडिट को बढ़ाने पर जोर दिया है। रिपब्लिकंस का कहना है कि स्वास्थ्य सेवा पर चर्चा शटडाउन खत्म होने के बाद ही होनी चाहिए। इस बीच स्टाफ की कमी के कारण दक्षिणी कैलिफोर्निया स्थित हॉलीवुड बरबैंक हवाई अड्डा बिना

हवाई यातायात नियंत्रकों के संचालित हो रहा है। कैलिफोर्निया के गवर्नर गेविन न्यूसम ने इस स्थिति के लिए सरकारी शटडाउन को जिम्मेदार ठहराया है। संघीय उड्डयन प्रशासन ने एक सप्ताह में कहा कि हवाई अड्डे पर शाम 4:15 बजे से रात 10 बजे तक कोई हवाई यातायात नियंत्रक नहीं होने की संभावना है। न्यूसम ने एक्स पर एक पोस्ट में सोमवार को राष्ट्रपति ट्रंप पर निशाना साधते हुए लिखा, आपकी सरकार के बंद होने के कारण आज शाम 4*15 बजे से रात 10 बजे तक बरबैंक हवाई अड्डे पर कोई भी हवाई यातायात नियंत्रक नहीं है। परिवहन सचिव सन डकी ने शटडाउन के लिए डेमोक्रेट्स को दोषी ठहराते हुए प्रतिक्रिया व्यक्त की।

स्वास्थ्य प्रभावों पर अध्ययन के निष्कर्ष चौंकाने वाले हैं। 33 फीसदी निवासियों ने सिरदर्द, 23 फीसदी ने आंखों में जलन, 22 फीसदी ने खासी और सांस की तकलीफ, और 18 फीसदी ने एलर्जिक राइनाइटिस की शिकायत की। बच्चे और युवा सबसे ज्यादा प्रभावित हैं, जिसमें 28व बच्चे (12 वर्ष से कम) और 25 फीसदी युवा (18-30 वर्ष) सांस की समस्याओं से पीड़ित हैं।

महिलाओं में त्वचा और आंखों की शिकायतें 60फीसदी तक रहीं: महिलाओं में त्वचा और आंखों की शिकायतें 60 फीसदी तक रहीं, संभवतः घर में अधिक समय बिताने के कारण। शोधकर्ताओं ने खराब वेंटिलेशन, उच्च आर्द्रता, और बाहरी धुंध को इसके लिए जिम्मेदार ठहराया। मौसमी बदलावों में पतझड़ और सर्दियों में फफूंद का स्तर बढ़ता है। जबकि गर्मियों में बैक्टीरिया की मात्रा अधिक थी। अध्ययन में चेतावनी दी गई कि एस्पिरिलस और पेनिसिलियम जैसे फफूंद माइकोटोक्सिन उत्पन्न करते हैं, जो सिरदर्द, थकान और फेफड़ों की गंभीर बीमारियों का कारण बन सकते हैं।

मझौली जनपद में वयोश्री एवं एडीपी योजना अंतर्गत एलिम्को द्वारा सहायक उपकरण चिह्नांकन शिविर संपन्न

मीडिया ऑडीटर, सीधी (निप्र)। जनपद पंचायत मझौली के सभागार में वयोश्री योजना अंतर्गत वृद्धजनों एवं एडिप योजना अंतर्गत दिव्यांगजनों हेतु एलिम्को जबलपुर द्वारा सहायक उपकरण चिह्नांकन शिविर का सफल आयोजन किया गया। कार्यक्रम में सांसद डॉ. राजेश मिश्रा तथा विधायक धौहनी श्री कुंवर सिंह टेकाम मुख्य अतिथि के रूप में उपस्थित रहे। दोनों जनप्रतिनिधियों ने शिविर में पहुंचे लाभार्थियों से संवाद कर शासन की योजनाओं की जानकारी दी एवं अधिकारियों द्वारा किए जा रहे प्रयासों की सराहना की। सांसद ने कहा कि



शिविरों का व्यापक प्रचार प्रसार करें जिससे कोई भी पात्र व्यक्ति हितलाभ से वंचित नहीं रहे।

शिविर में कुल 111 पंजीकरण प्राप्त हुए, जिनमें से 50 लाभार्थियों का चिह्नांकन किया गया, जिसमें वयोश्री

योजना अंतर्गत 30 वृद्धजन एवं एडिप योजना अंतर्गत 20 दिव्यांगजन शामिल रहे। शिविर का संचालन एसीईओ एवं

सीईओ जनपद पंचायत मझौली श्री धनंजय मिश्रा के मार्गदर्शन में संपन्न हुआ।

इस दौरान श्री नारायण बैगा, समग्र विस्तार अधिकारी, डॉ. दीपक त्रिपाठी, वरिष्ठ फिजियोथेरेपिस्ट जिला दिव्यांग पुनर्वास केंद्र (डीडीआरसी) सीधी, ट्रांसडिसप्लिनरी स्पेशल टीचर शिवांसु शुक्ला एवं ए.ओ. सुश्री नम्रता मिश्रा द्वारा चिह्नांकन कार्य में सहयोग प्रदान किया गया। यह शिविर शासन की वयोश्री एवं एडीपी योजनाओं के अंतर्गत वरिष्ठ नागरिकों और दिव्यांगजनों को स्वावलंबन, सम्मान एवं सुविधा प्रदान करने की दिशा में एक महत्वपूर्ण पहल सिद्ध हुआ।

अमहिया पुलिस ने चोरी के आरोपियों को किया गिरफ्तार

मीडिया ऑडीटर, रीवा (निप्र)। पुलिस प्रभारी अमहिया उनि शिवा अग्रवाल ने थाना स्टाफ के साथ मिलकर चोरी करने के आरोपियों को गिरफ्तार किया। सूचनाकर्ता द्वारा रिपोर्ट की गई कि उनके अटल पार्क के पास स्थित आवास के दरवाजे को खोलकर अज्ञात आरोपी ने आवास के अंदर रखी इनवर्टर की बैट्री चोरी कर ली है। रिपोर्ट पर थाना अमहिया रीवा में अपराध पंजीबद्ध किया गया और विवेचना प्रारंभ की गई।

प्रकरण की विवेचना के दौरान मुखबिर सूचना पर आरोपीगण गौरव सिंह पटेल उर्फ प्रिंस पिता नागेंद्र सिंह पटेल, उम्र 23 वर्ष, निवासी ग्राम बेला, उपस्टे छिबौरा, थाना रामपुर बघेलान, जिला ससन और विजय सेन उर्फ बिजू पिता



स्व. पुरुषोत्तमदास सेन, उम्र 22 वर्ष, निवासी देकहा, विद्या मंदिर स्कूल के पीछे, रीवा, थाना सिविल लाइन को गिरफ्तार किया गया। पूछताछ के दौरान दोनों आरोपियों ने सिविल लाइन कालोनी स्थित एक कमरे से चोरी गई बैट्री को जप्त कर लिया गया। गिरफ्तार किए गए दोनों आरोपियों को न्यायालय के समक्ष पेश किया गया, जहां से उन्हें केंद्रीय जेल भेज दिया गया है।

नशामुक्त समाज की ओर कदम - सीधी जिले में मद्यनिषेध सप्ताह के तहत 11 हजार महिलाओं ने ली ई-शपथ



मीडिया ऑडीटर, सीधी (निप्र)। महात्मा गांधी की 156वीं जयंती के उपलक्ष्य में 2 अक्टूबर से 8 अक्टूबर 2025 तक मद्यनिषेध सप्ताह का आयोजन किया जा रहा है। इस सप्ताह का मुख्य उद्देश्य समाज में बढ़ती मद्यपान एवं नशीली दवाओं के सेवन से होने वाले दुष्परिणामों से युवाओं, विद्यार्थियों एवं आमजन को जागरूक कर नशा मुक्ति की दिशा में जनचेतना का निर्माण करना है। नशे के दुष्परिणामों से सबसे अधिक प्रभावित महिलाएँ होती हैं, जिन्हें समाज और परिवार दोनों स्तरों पर कठिनाइयों का सामना करना पड़ता है।

ग्रामीण आजीविका मिशन सीधी के अंतर्गत लगभग 11,000 स्व-सहायता समूह की

महिलाओं ने 6 अक्टूबर 2025 को नशा मुक्ति की शपथ ली एवं म.चसमकहम के माध्यम से ई-शपथ ग्रहण किया। इसी प्रकार महिला एवं बाल विकास विभाग सीधी के अंतर्गत लगभग 1,917 संगठनवादी केंद्रों में महिलाओं को नशा मुक्ति की शपथ दलाई

गई। उप संचालक, सामाजिक न्याय एवं दिव्यांगजन सशक्तिकरण विभाग, जिला सीधी द्वारा जिले के समस्त जिला प्रमुखों, विभागीय अधिकारियों -कर्मचारियों, शासकीय एवं अशासकीय

महाविद्यालयों एवं विद्यालयों के प्राचार्यों, स्टाफ एवं विद्यार्थियों, ग्राम पंचायतों के सरपंच-सचिवों, ग्राम रोजगार सहायकों, एनजीओ प्रतिनिधियों एवं युवा वर्ग से नशा न करने एवं नशामुक्ति की ई-शपथ लेने की अपील की गई है।

मीडिएशन फॉर द नेशन 90 दिवसीय विशेष अभियान के माध्यम से कुल 53 मामलों का सौहार्दपूर्ण का निपटारा किया गया

मीडिया ऑडीटर, सीधी (निप्र)। राष्ट्रीय विधिक सेवा प्राधिकरण (नालसा) तथा मध्यस्थता एवं सुलह परियोजना समिति (एमसीपीसी) के एवं मप्र राज्य विधिक सेवा प्राधिकरण जबलपुर के निर्देशानुसार एवं श्री प्रयाग लाल दिनकर प्रधान जिला एवं सत्र न्यायाधीश तथा अध्यक्ष जिला विधिक सेवा प्राधिकरण के मार्गदर्शन में एवं श्री मुकेश कुमार शिवहरे सचिव, जिला विधिक सेवा प्राधिकरण सीधी, श्री मनीष कौशिक जिला विधिक सहायता अधिकारी के नेतृत्व में एक विशेष अखिल भारतीय अभियान, मीडिएशन फॉर द नेशन दिनांक 01.07.2025 से 07.10.2025 तक चलाया गया। इस 90 दिवसीय गहन अभियान का उद्देश्य राज्य भर में लंबित मामलों को सुलह (मीडिएशन) के माध्यम से निपटान था, जिसमें जिला न्यायालय सीधी, तहसील न्यायालय चुरहट, मझौली, रामपुर नैकिन एवं कुटुंब न्यायालय सीधी के अंतर्गत विचाराधीन मामलों का मीडिएशन के माध्यम से त्वरित निराकरण किये जाने हेतु जिला न्यायालय सीधी में दिनांक 01.07.2025 से मीडिएशन फॉर

नेशन 90 दिवसीय विशेष अभियान का सफल आयोजन किया गया।

न्यायमूर्ति संजीव सचदेवा, मुख्य न्यायाधीश, मप्र उच्च न्यायालय एवं संरक्षक-इन-चीफ़ म.प्र.राज्य विधिक सेवा प्राधिकरण की प्रेरणा तथा न्यायमूर्ति अतुल श्रीधरन, कार्यकारी अध्यक्ष मप्र राज्य विधिक सेवा प्राधिकरण जबलपुर के मार्गदर्शन में यह अभियान चलाया गया। इसका उद्देश्य न्यायालयों में लंबित उपयुक्त मामलों का निपटारा करना और मध्यस्थता को एक उपयोगकर्ता अनुकूल विवाद समाधान प्रणाली के रूप में बढ़ावा देना था, ताकि मप्र के प्रत्येक कोने में इसे अपनाया जा सकें।

अभियान के दौरान कुल 53 मामलों का सफलता पूर्वक सुलह के माध्यम से निपटारा किया गया, जिनमें बड़ी संख्या में पुराने लंबित मामले भी शामिल थे। इन निपटारे गए मामलों में विभिन्न श्रेणियों के विवाद शामिल थे- जैसे वैवाहिक विवाद, दुर्घटना दावे, धरोलू हिंसा, चेक बाउंस मामले, आपराधिक सुलह योग्य मामले, उपभोक्ता विवाद, ऋण

वसूली, बंटवारा, बेदखली, भूमि अधिग्रहण तथा अन्य दीवानी मामले।

यह उल्लेखनीय है कि "मीडिएशन फॉर द नेशन" अभियान नालसा और सुप्रीम कोर्ट की मध्यस्थता एवं सुलह परियोजना समिति (एमसीपीसी) द्वारा 01 जुलाई 2025 से शुरू किये गए एक 90 दिवसीय अखिल भारतीय पहल है। इसका उद्देश्य लंबित मामलों के शीघ्र समाधान को बढ़ावा देना है, साथ ही मध्यस्थता को एक किफायती और समय बचाने वाले विवाद समाधान तंत्र के रूप में जन जागरूकता फैलाना भी है।

यह अभियान तहसील न्यायालयों से लेकर जिला न्यायालयों तक सभी स्तरों पर लागू किया गया है और इसमें विवाद, दुर्घटना, दीवानी, आपराधिक सुलह योग्य, उपभोक्ता विवाद आदि श्रेणियों के मामले शामिल किये गए हैं।

यह अभियान मध्यस्थता, संवाद और सहयोग की शक्ति को दर्शाता है, जो विवादों के समाधान, न्यायालयों के बोझ को कम करने और सामाजिक सौहार्द को बढ़ाने में सहायक है।

प्रतिबंधित दवाओं की जांच हेतु अनुभागवार अधिकारी नियुक्त, अपर कलेक्टर ने जारी किया आदेश

मीडिया ऑडीटर, सीधी (निप्र)। अपर कलेक्टर बी.पी. पाण्डेय ने आदेश जारी कर जिले के सभी मेडिकल स्टोर, क्लीनिक, झोला छाप (बिना लाइसेंस वाले चिकित्सक) तथा सरकारी आपूर्ति केंद्रों में कोल्डरिफ़ नेक्ट्रो-डीएस सिरप एवं अन्य प्रतिबंधित अथवा अमानक दवाओं के स्टॉक, गुणवत्ता और बिक्री को व्यापक जांच के निर्देश दिए हैं। आदेशानुसार, इस जांच कार्यवाही के लिए अनुभागवार अधिकारियों की नियुक्ति की गई है, जो अपने-अपने क्षेत्र में जांच कर आवश्यक रिपोर्ट प्रस्तुत करेंगे तथा नियमों के उल्लंघन पर संबंधितों के विरुद्ध कार्यवाही सुनिश्चित करेंगे। उपखण्ड गोपद बनास के लिए नियुक्त अधिकारियों में राकेश शुक्ला (उपखण्ड दण्डाधिकारी गोपद बनास), राकेश कुमार शुक्ला (तहसीलदार गोपद बनास), चन्द्रप्रकाश त्रिवेदी (नायब तहसीलदार रामपुर नैकिन), राधेश्याम भट्टी (औषधि निरीक्षक प्रभारी सीधी), डॉ. श्रीया त्रिपाठी (प्रभारी खण्ड चिकित्सा अधिकारी सेमरिया) तथा दीपक कुमार द्विवेदी (फर्मासिस्ट प्रा.स्वा. केन्द्र बंजारी) शामिल हैं। इसी प्रकार चुरहट/रामपुर नैकिन अनुभाग हेतु शैलेश द्विवेदी (उपखण्ड अधिकारी चुरहट), साक्षी



प्रशिक्षण, तकनीकी मार्गदर्शन, पशुधन बीमा तथा विपणन (मार्केटिंग) संबंधी सहयोग प्राप्त हुआ। इन सुविधाओं के कारण उन्होंने इस व्यवसाय को वैज्ञानिक ढंग से विकसित किया।

सूकर पालन की शुरुआत के एक वर्ष के भीतर ही उनकी आय में उल्लेखनीय वृद्धि हुई और उनकी आर्थिक स्थिति मजबूत हो गई। वर्तमान में उनके पास 204 सूकर हैं और वे नियमित रूप से लाभ अर्जित कर रहे हैं। इस सफलता ने न केवल उनके परिवार की

आर्थिक स्थिति को सुदृढ़ किया है, बल्कि उनके आत्मविश्वास को भी नई ऊँचाइयों दी है।

आज स्वामी चरण सिंह क्षेत्र के अन्य किसानों के लिए प्रेरणास्रोत बन चुके हैं। वे अपने अनुभव साझा करते हुए कहते हैं कि सरकारी योजनाओं का सही उपयोग और निरंतर परिश्रम ही सफलता की कुंजी है। उनकी यह सफलता कहानी दर्शाती है कि यदि इच्छाशक्ति और परिश्रम हो तो सरकारी योजनाएँ ग्रामीण जीवन को नई दिशा दे सकती हैं और गांवों की अर्थव्यवस्था को सशक्त बना सकती हैं।

किसान नेताओं की गिरफ्तारी निंदनीय- संयुक्त किसान मोर्चा रीवा



मीडिया ऑडीटर, रीवा (निप्र)। कलेक्ट्रेट रीवा में धान खरीदी घोटाला के खिलाफ कलेक्टर कार्यालय से भोपाल रवाना हो रहे किसान नेताओं को पुलिस ने कलेक्टर कार्यालय में ही गिरफ्तार कर लिया। यह घटना तब हुई जब किसान नेता और उनके समर्थक बीड़ा खरीदी केंद्र में हुए बड़े घोटाले के खिलाफ आवाज उठाने के लिए एकत्रित हुए थे। इस घोटाले में 63 किसानों का 1 करोड़ 28 लाख रुपये का भुगतान आज दिनांक तक लंबित है। किसान कई बार आंदोलन कर चुके हैं और तहसीलदार, एसडीएम, खाद्य निरीक्षक, कलेक्टर, कमिश्नर, और उपमुख्यमंत्री राजेन्द्र शुक्ला को शिकायत पत्र सौंप चुके हैं। लेकिन, किसानों को आज तक केवल आश्वासन ही मिला है, जिससे उनकी निराशा बढ़ती जा रही है।

किसान नेताओं ने कहा कि इस स्थिति से आक्रोशित किसान धान खरीदी का भुगतान, खाद संकट, और आवारा पशु समस्या को लेकर हाथ-पैर में बेड़ियां डालकर भोपाल कूच का नारा दे रहे थे। उनका उद्देश्य था कि वे

अपनी समस्याओं को सीधे मुख्यमंत्री तक पहुंचाएं।

कलेक्टर कार्यालय में मौजूद जिनने किसान थे, उन्हें पुलिस ने गिरफ्तार कर बिछिया थाना में नजरबंद कर दिया है। वहीं, बाकी किसान जो सीधे रेलवे स्टेशन पहुंचे, उनकी गिरफ्तारी नहीं हुई। यह कार्रवाई किसानों के लिए एक बड़ी झटका है, जिन्होंने अपनी आवाज उठाने का साहस किया। संयुक्त किसान मोर्चा ने किसानों की गिरफ्तारी की कड़ी निंदा की है। उन्होंने चेतावनी दी है कि जिला प्रशासन बिना शर्त किसानों को रिहा करे और उनकी समस्याओं का तुरंत समाधान करे। यदि प्रशासन ने इस दिशा में कोई ठोस कदम नहीं उठाया, तो संयुक्त किसान मोर्चा बड़ा आंदोलन करने के लिए मजबूर होगा, जिसकी सारी जिम्मेदारी प्रशासन की होगी।

किसान नेता सुब्रत मणि त्रिपाठी ने कहा कि यह समय है जब प्रशासन किसानों की समस्याओं को गंभीरता से ले। उन्होंने कहा कि किसान देश की रीढ़ हैं और उनकी आवाज को अनसुना नहीं किया जा सकता।

किसानों को हर हाल में मिलेगा सोयाबीन फसल का उचित दाम: मुख्यमंत्री

मीडिया ऑडीटर, सीधी (निप्र)। मुख्यमंत्री डॉ. मोहन यादव ने कहा है कि किसानों की मेहनत का सम्मान दिलाने के लिए उन्हें हर हाल में सोयाबीन फसल का उचित दाम दिलाया जाएगा।

मुख्यमंत्री डॉ. यादव ने कहा कि भावानर योजना के अंतर्गत किसानों का पंजीयन 17 अक्टूबर तक जारी रहेगा। फसल बिक्री के 15 दिन के भीतर भाव में अंतर की राशि सीधे किसानों के बैंक खाते में अंतरित कर दी जाएगी।

उपखण्ड अधिकारी गोपद बनास ने मेडिकल स्टोर में कफसिरप की आकस्मिक जांच-पड़ताल की

मीडिया ऑडीटर, सीधी (निप्र)। कलेक्टर स्वरोचिप सोमवंशी के निर्देशानुसार उपखण्ड अधिकारी राकेश शुक्ला ने अपनी टीम के साथ मिलकर जिला मुख्यालय स्थित विभिन्न मेडिकल स्टोरों का आकस्मिक निरीक्षण किया। निरीक्षण के दौरान टीम ने सिटी मेडिकल, अभिषेक मेडिकल, रामा मेडिकल, श्री श्याम मेडिकल, राजपूत मेडिकल और मनोज मेडिकल दुकानों में रखी कफ सिरप और अन्य दवाओं की गुणवत्ता की जांच की। निरीक्षण में यह पाया गया कि सभी दुकानों में रखी दवाओं की गुणवत्ता मानक के अनुसार थी



और कोई भी दवा अमानक नहीं पाई गई।

उपखण्ड अधिकारी राकेश

शुक्ला ने कहा कि यह निरीक्षण जनता के स्वास्थ्य की सुरक्षा सुनिश्चित करने और मेडिकल

स्टोर में दवाओं की गुणवत्ता बनाए रखने के लिए किया गया है। उन्होंने स्पष्ट किया कि जिले

के सभी मेडिकल स्टोर पर लगातार निगरानी की जाएगी और यदि किसी भी दुकान में प्रतिबंधित दवाएं, अमानक दवाएं या एक्सपायरी डेट पर कर चुकी दवाएं पाई जाती हैं, तो उसके खिलाफ कठोर कानूनी कार्यवाही अमल में लाई जाएगी।

उन्होंने नागरिकों से अपील करते हुए कहा कि वे केवल प्रमाणित और लाइसेंसधारी स्टोर से ही दवा खरीदें और दवा का सही उपयोग सुनिश्चित करें। इस तरह की नियमित जांच से जिले में दवा सुरक्षा और स्वास्थ्य सेवाओं की गुणवत्ता बनाए रखने में मदद मिलेगी।

मौत का कफ सिरप

कफ सिरप पीने से राजस्थान और मध्यप्रदेश में 18 बच्चों की मौत हो चुकी है। न जाने ऐसी कितनी मौतें हो चुकी हैं अथवा हो सकती हैं, क्योंकि ऐसी घटनाएं दर्ज भी कम होती हैं। कंपनियां कफ सिरप में जहरीला, रासायनिक यौगिक मिलाने से बाज आ जाएंगी, हम ऐसा नहीं मानते। बच्चों की मौत का सिलसिला 1937 से जारी है, जब अमरीका में कफ सिरप पीने से 105 जिंदगियां थम गई थीं। यह विश्व की ऐसी पहली त्रासदी थी। 1938 में

अमरीका ने संबद्ध कानून को ही बदल दिया और कफ सिरप में 'डायएथिलीन ग्लाइकोल' (डीईजी) के इस्तेमाल पर ही रोक लगा दी। तब से कोई भी सामूहिक त्रासदी सामने नहीं आई है। बहरहाल आप सचेत रहें, डरने की जरूरत नहीं है। डॉक्टरों का कहना है और भारत सरकार ने भी परामर्श जारी किया है कि 5 साल की उम्र से कम बच्चों को खांसी-जुकाम का कोई भी सिरप न पिलाया जाए। पुरखों के घरेलू इलाज ज्यादा असरदार हैं। वैसे भी खांसी दो-

तीन दिन में खुद ही ठीक हो जाती है। जिस कंपनी का कफ सिरप 'कोल्ड्रूफ' पीकर बच्चों की मौत हुई है, सरकार ने तुरंत प्रभाव से उसे और कंपनी की अन्य 19 दवाओं को प्रतिबंधित कर दिया है। यह सवाल अभी सामने है कि न जाने कितनी कंपनियां अब भी कफ सिरप बनाने में डीईजी का इस्तेमाल कर रही हैं? यदि

सरकार की एजेंसियां गंभीर होकर ऐसी कंपनियों की दवाओं का निरीक्षण करेंगी, तो हम त्रासदियों से बच सकेंगे! दरअसल डीईजी मीठे स्वाद वाला, रंगहीन, गंधहीन, तरल पदार्थ होता है। इसका उपयोग औद्योगिक सॉल्वेंट के तौर पर किया जाता है। दवाओं में इसके इस्तेमाल की भारत में भी सख्त मनाही है। यह पेंट, स्याही और कुछ

प्लास्टिक के निर्माण में इस्तेमाल किया जाता है। दवा में कंपनियां मुनाफे के लिए प्रोपीलीन ग्लाइकोल के साथ मिलावट के तौर पर डीईजी का इस्तेमाल करती हैं। प्रोपीलीन सुरक्षित है, लेकिन काफी महंगा है। डीईजी गुदरे, यकृत, तंत्रिका तंत्र को गंभीर नुकसान पहुंचाता है। बच्चों में इसके शुरुआती लक्षण ये हैं कि उन्हें उल्टी, पेट दर्द और कम पेशाब की शिकायत होने लगती है। अंततः गुदरे फेल हो जाते हैं और मौत हो

जाती है। यह कोई पहला हादसा या त्रासदी नहीं है। 2022 में जांबिया में 70 बच्चों की मौत हो गई थी। भारतीय कंपनी के कफ सिरप को आरोपित किया गया। उज्बेकिस्तान में भी 65 बच्चे कफ सिरप पीने के बाद मर गए। भारतीय कंपनी को त्रासदी का जिम्मेदार माना गया। 2020 में जम्मू-कश्मीर में कफ सिरप पीने से 12 बच्चों की मौत हो गई थी। उस हादसे की फाहलें धूल फांक रही होंगी, क्योंकि उसके पांच साल बाद यह त्रासदी सामने आई है।

एआई सबको भायी, खतरे भी लाई

योगेश कुमार सोनी

तकनीक का जितना फायदा नहीं होता उससे ज्यादा नुकसान होने लगता है। बीते दिनों एक रिपोर्ट आई कि आर्टिफिशियल इंटेलिजेंस (एआई) की मदद से कुछ लोगों के नकली आधार और पैन कार्ड बनाने का प्रयास किया गया।आजकल अपनी फोटो को चैट जीपीटी से कलात्मक व आकर्षक बनाने के लिए लोग इसका जमकर प्रयोग कर रहे हैं। हाल ही में सोशल मीडिया पर गूगल जेमिनी का (बनाना एआई साडी ट्रेड) किस्सा वायरल हो रहा है, जिसमें युसर्ज अपनी फोटो को एआई की मदद से साडी में बदल रहे हैं। बीते दिनों एक महिला ने इंस्टाग्राम पर बताया कि उससे इस ऐप का प्रयोग किया और साडी वाली तस्वीर बनवाई, लेकिन एआई ने उसकी फोटो के शरीर के उस हिस्से का तिल दिखा दिया जो उसकी अपलोड की गई फोटो में नजर नहीं आ रहा था। इस बात से वह महिला बहुत भयभीत हो गई और इस घटना को डरावना बताया और बाकी लोगों को भी चेताया कि बिना सोचे समझे अपनी फोटो इस तरह के ऐप पर न डालें।

इसके अलावा एक लड़का जो किसी लड़की को चाहता था लेकिन लड़की उसको पसंद नहीं करती थी। उसने एआई की मदद से अपना और उसके फोटो को मिलाकर किसिंग वाला वीडियो बना दिया और उसको उस लड़की के रिश्तेदार व दोस्तों को सेंड कर दिया, जिससे उसकी इमेज पर बड़ा डेंट पड़ा। दरअसल आज भी एक आयु वर्ग एआई से परिचित नहीं है तो कुछ लोगों ने उसको असली मान लिया, जिससे वह लड़की को ही गलत समझने लगे। स्थिति यह थी कि लड़की आत्महत्या करने की कोशिश करने लगी लेकिन उसको बचा लिया। यह एक छोटी सी घटना है लेकिन देशभर में हर रोज ऐसी सैकड़ों घटनाएं हो रही हैं। इसके अलावा एक शर्मसार करने वाले घटना सामने आई जिसमें देश के बड़े संत व कथावाचकों के साथ पोर्न स्टार का बात करते हुए व अश्लील हरकत करते हुए वीडियो बना दिया गया। इस घटना से समाज में एक नकारात्मकता फैली व भक्त बहुत नाराज हुए।


इसके अलावा उत्तर प्रदेश के महोबा में शांति दिमाग लोगों ने एआई का दुरुपयोग कर बरकरी राजस्व को चूना लगा दिया। महोबा जिले में इस हाईटेक फर्जीबाड़ा में तीन लोग धरे गए। पुलिस जांच में सामने आया कि आरोपितों ने खनिज विभाग की आधिकारिक वेबसाइट upmines.upscd.gov.in की हूबहू कॉपी बनाते हुए www.upmines-upscd.gov.in नाम से नकली पोर्टल तैयार कर लिया। वह इस वेबसाइट के जरिए ठेकेदारों और बिचौलियों को फर्जी ई-ट्रान्जिट पास (रॉयल्टी प्रपत्र) उपलब्ध करा रहे थे। ऐसी घटनाओं से विशेषज्ञ चिंतित तो हैं लेकिन अब तक इसका कोई हल नहीं निकल पाया।

09 सितंबर, 2025 को अभिनेत्री ऐश्वर्या राय ने दिल्ली हाई कोर्ट का रुख किया और व्यक्तियों व प्लेटफॉर्मों को आर्टिफिशियल इंटेलिजेंस व अन्य तरीकों से उनकी छवि, पहचान और व्यक्तित्व के दुरुपयोग से रोकने की मांग की। उनकी ओर से वरिष्ठ अधिवक्ता संदीप सेठी, वकील प्रवीण आनंद और ध्रुव आनंद पेश हुए। उन्होंने दलील दी कि ऐश्वर्या राय बच्चन का नाम और चेहरा उनकी अनुमति के बिना इस्तेमाल किया जा रहा है। यहां तक कि उनके नाम पर कथित रूप से पैसे भी वसूले जा रहे हैं। सेठी ने अदालत को बताया कि उनकी छवि का ऑनलाइन इस्तेमाल यहां तक किया जा रहा है कि किसी की यौन इच्छाओं की पूर्ति हो सके, जिसे उन्होंने बेहद दुर्भाग्यपूर्ण बताया।

ऐश्वर्या की याचिका ने देश के मनोरंजन उद्योग में डीप फेक और एआई जनित कंटेंट से बढ़ते खतरे को उजागर किया है। ऐश्वर्या राय से पहले, बॉलीवुड के दिग्गज जैकी ब्राॅफ ने मई में अदालत का रुख किया था। उनका आरोप था कि उनके नाम पर मर्चेन्डाइज बेचना और उनके विरोध वीडियो बनाने जैसी गतिविधियां प्रथम दृष्टया, उनकी शख्सियत और पब्लिसिटी राइट्स के अनधिकृत शोषण के माध्यम से व्यावसायिक लाभ कमाने के प्रयास लगते हैं। अदालत ने उनके व्यक्तित्व और पब्लिसिटी अधिकारों की सुरक्षा की थी। हाल के महीनों में कई बड़े सितारों ने भी अपनी पहचान की सुरक्षा के लिए इसी तरह के कदम उठाए हैं।



बिहार चुनाव की तारीखों का ऐलान हो गया है ।निर्वाचन आयोग ने प्रेस कॉन्फ्रेंस में 2025 बिहार विधानसभा चुनाव का पूरा शेड्यूल घोषित कर दिया है । मुख्य निर्वाचन आयुक्त ज्ञानेश कुमार ने चुनाव तारीखों की घोषणा करते हुए कई महत्वपूर्ण जानकारी दी ।कुल 243 सीटों पर होने वाले बिहार विधानसभा चुनाव के इस महायुद्ध को सिर्फ दो चरणों में संपन्न करने का फैसला लिया गया है, जो राज्य के इतिहास में पहली बार होगा ।पहले चरण का मतदान 6 नवंबर को होगा, जबकि दूसरे चरण के लिए 11 नवंबर को वोटिंग होगी ।



संजय गोरखानी

वहीं वोटों की गिनती यानि मतगणना 14 नवंबर को होगी। पहले चरण में यानि 6 नवंबर को 121 सीटों पर मतदान होगा, वहीं दूसरे चरण यानि 11 नवंबर को 122 सीटों पर वोटिंग होगी, इधर भाजपा के वरिष्ठ नेता और बिहार के उपमुख्यमंत्री सम्राट चौधरी ने कहा है कि आगामी बिहार विधानसभा चुनाव में नीतीश कुमार ही एनडीए की ओर से मुख्यमंत्री पद का चेहरा होंगे। आकाशवाणी समाचार से विशेष बातचीत में श्री चौधरी ने कहा कि भाजपा और एनडीए को मुख्यमंत्री नीतीश कुमार पर पूरा भरोसा है और विधानसभा चुनाव उनके नेतृत्व में ही लड़ा जाएगा।बिहार चुनाव का प्रचार में कोई 4पांच सीट लेने वाले केन्द्रीय मंत्री मांझी जी 20-25 सीट से अधिक मांग रहें हैं क्योंकि पार्टी को केन्द्रीय मान्यता चाहिए लोजपा को भी 40-50 सीट चाहिए पूर्व मंत्री श्री उमैद कुशवाहा की पार्टी लोक समता पार्टी को भी 20-25 सीट चाहिए यानि कुल मिलाकर 80-90 सीट इन दलों को चाहिए तो मुख्य पार्टी बीजेपी और जेडीयू 243 विधान सभा में आपस में 60-70 सीट में लड़ना होगा तो एनडीए की सरकार कैसे बनेगी सीट तो सभी लेना चाह रहे हैं लेकिन जीत कितने पर होगी ऐ एक प्रश्न चिंह है उधर महागठबंधन में भी आपस में सीटों में खींचतानी चल रही है जिससे आरजेडी भी आसंजस में है आरजेडी में चुनाव को तेजस्वी को लेकर परिवार के अंदर ही बगावत हो गई और तेज प्रताप यादव जो उनके भाई हैं एक अलग ही पार्टी बना ली इन सब के बीच जनसुराज पार्टी चुनाव प्रचार में पार्टियों के मंत्री पर आरोप लगा रहें हैं लेकिन जब मालूम था ऐ क्राइम किया है तो अभी चुनाव में क्यों बता रहें हैं पहले बताना चाहिए और खुद पहले अपने को भी देखना चाहिए एक कहावत है बुरा बुरा जो देखन मैं चला, बुरा न मिलिया कोय। जो दिल खोजा आपना, मुझसे बुरा न कोया। यह संत कबीर दास का एक प्रसिद्ध दोहा है जिसका अर्थ है कि जब मैं दुनिया में दूसरों की बुराई खोजने चला, तो कोई बुरा व्यक्ति नहीं मिला।

लेकिन जब मैंने अपने अंदर झाँका

कफ सिरप विवाद-सर्दी खांसी की दवा से पैदा हुआ राष्ट्रीय अलार्म और अंतरराष्ट्रीय चिंता

किशन सनमुखदास भावनानी

भारत में पिछले कुछ समय से दवाओं की गुणवत्ता और सुरक्षा को लेकर गंभीर सवाल उठ रहे हैं। हाल ही में एक कफ सिरप को लेकर जो विवाद खड़ा हुआ है,उसने न केवल भारत के कई राज्यों को कार्रवाई के लिए मजबूर किया है, बल्कि यह मामला अंतरराष्ट्रीय चिंता का विषय भी बन गया है।तमिलनाडु, मध्य प्रदेश, महाराष्ट्र राजस्थान और केरल जैसे राज्यों ने इस सिरप पर प्रतिबंध लगा दिया है, जबकि गुजरात समेत कई अन्य राज्यों ने इसकी जांच के आदेश दिए हैं।मैं एडवोकेट किशन सनमुखदास भावनानी गोदिया महाराष्ट्र यह मानता हूँ कि यह पूरा प्रकरण भारत के औषधि नियंत्रण ढांचे,दवा उद्योग की पारदर्शिता,और बच्चों की सेहत से जुड़े गंभीर सवाल खड़े करता है। इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे, कफ सिरप विवाद- खांसी की दवा से पैदा हुआ राष्ट्रीय अलार्म और अंतरराष्ट्रीय चिंता- स्वास्थ्य सुरक्षा,नियमन और जवाबदेही पर व्यापक विश्लेषण साथियों बात आरंभ हम एक कफ सिरप विवाद की पुष्ठभूमि, प्रतिबन्ध तथा एक साधारण खांसी की दवा से कैसे मचा हाहाकार इसको समझने की करें तो एक कफ सिरप एक ओवर- द-काउंटर (ओटीसी) दवा के रूप में बाजार में बेची जा रही थी। यह सामान्य तौर पर सर्दी, खांसी और जुकाम से राहत के लिए दी जाती थी। इस सिरप का निर्माण कई छोटी फार्मास्यूटिकल कंपनियों द्वारा किया जा रहा था, और यह विभिन्न ब्रांड नामों से ग्रामीण और शहरी बाजारों में उपलब्ध थी। विवाद तब शुरू हुआ जब कुछ राज्यों में स्वास्थ्य विभागों को रिपोर्ट मिली कि बच्चों को यह सिरप देने के बाद उल्टी, सांस लेने में तकलीफ और लिवर फंल्योर जैसी लक्षण सामने आ रहे हैं।

भारतीय वायुसेना: साहस, समर्पण और शक्ति का संगम

भारतीय वायुसेना 8 अक्तूबर को अपना 93वां स्थापना दिवस मना रही है ।प्रत्येक वर्ष इस अवसर पर वायुसेना अपनी शक्ति, शौर्य और तकनीकी उत्कृष्टता का अभूतपूर्व प्रदर्शन करती है । इस मौके पर आयोजित भव्य एयर शो भारतीय वायुसेना की क्षमताओं और सामर्थ्य का प्रतीक बन जाता है । आसमान में वायुवीरों के करतब, फाइटर जेट्स और हेलीकॉप्टर्स के समकालिक युद्धाभ्यास को देखकर हर दर्शक रोमांच और गर्व से भर उठता है ।

भारतीय वायुसेना दिवस (8 अक्तूबर) पर विशेष

योगेश कुमार गोयल

वायुसेना के बेड़े में शामिल राफेल, मिग-29, सुखोई-30 एमकेआई, तेजस जैसे अत्याधुनिक फाइटर जेट्स भारतीय आकाश को सुरक्षित रखने की अभेद्य शक्ति प्रदान करते हैं। वहीं, सागर जैसे हेलीकॉप्टरों के शो स्टर्ट्स, प्रचंड और ध्रुव जैसे लाइट और एडवांस्ड हेलीकॉप्टर्स, सी-295, अपाचे, डकोटा, चेतक और जगुआर जैसी भारी मशीनें वायुसेना की बहुपक्षीय क्षमताओं का प्रदर्शन करती हैं। इन एयरक्राफ्ट की उच्च तकनीकी क्षमताएं न केवल देश की सुरक्षा की गारंटी हैं बल्कि इसे वैश्विक मंच पर सम्मान और प्रतिष्ठ भी दिलाती हैं। भारतीय वायुसेना दिवस का मुख्य उद्देश्य केवल शक्ति प्रदर्शन नहीं है बल्कि युवाओं को इस गौरवशाली सेवा में शामिल होने के लिए प्रेरित करना भी है। एयर शो के माध्यम से युवा पीढ़ी वायुसेना की चुनौतीपूर्ण, साहसिक और सम्मानजनक भूमिका के बारे में जानती है और उनके मन में देश सेवा के प्रति उत्साह जागृत होता है। आज भारतीय वायुसेना न केवल सीमा रक्षा में सक्षम है बल्कि प्राकृतिक आपदाओं और आपातकालीन परिस्थितियों में सहायता देने में भी अग्रणी भूमिका निभाती है। यह स्थापना दिवस भारतीय



वायुसेना की समर्पित सेवा, साहस और तकनीकी दक्षता का उत्सव है, जो हमें यह याद दिलाता है कि भारत के आकाश में स्वतंत्रता, सुरक्षा और गौरव का सूर्य सदैव चमकता रहेगा। भारतीय वायुसेना में इस समय राफेल, सुखोई 30, मिराज 2000, जगुआर, तेजस, आरपीए 50, मिग-27, मिग-29 के अलावा हेलीकॉप्टर ध्रुव, चिन्कू, चेतक, चीता, एमआई-8, एमआई-17, एमआई-26, एमआई-25, एचएएल लाइट कॉम्बैट हेलीकॉप्टर, एचएएल रुद्र इत्यादि अत्याधुनिक विमान शामिल हैं, जो किसी भी विकट स्थिति में दुश्मन को मुंहतोड़ जवाब देने में पूरी तरह

सक्षम हैं। भारतीय वायुसेना को दुनिया की चौथी सबसे बड़ी सेना होने का गौरव हासिल है। देश की करीब 24 हजार किलोमीटर लंबी अंतरराष्ट्रीय सीमा की सुरक्षा की जिम्मेदारी भारतीय वायुसेना पूरी मुस्ती के साथ निभाती रही है और वायुसेना के बेड़े में दमदार लड़ाकू विमानों, हेलीकॉप्टरों तथा अत्याधुनिक मिसाइलों की संख्या निरन्तर बढ़ रही है, जिनके कारण हमारी वायुसेना अब पहले के मुकाबले कई गुना शक्तिशाली हो चुकी है। अब हम हवा में पहले के मुकाबले बहुत मजबूत हो चुके हैं तथा दुश्मन की किसी भी तरह की हरकत का अधिक तेजी और ताकत के साथ

जवाब देने में सक्षम हैं।

भारत के मुकाबले चीन के पास भले दोगुना लड़ाकू और इंटरसेप्टर विमान हैं, भारत से दस गुना ज्यादा रॉकेट प्रोजेक्ट्र हैं लेकिन रक्षा विश्लेषकों के अनुसार चीनी वायुसेना भारत के मुकाबले मजबूत दिखने के बावजूद भारत का पलड़ा उस पर भारी है। रक्षा विशेषज्ञों के मुताबिक गिनती और तकनीकी मामले में भले ही चीन सहित कुछ देश हमसे आगे हो सकते हैं लेकिन संसाधनों के सटीक प्रयोग और बुद्धिमता के चलते दुश्मन देश सदैव भारतीय वायुसेना के समक्ष थरते हैं। भारत के मिराज-2000 और एसयू-30 जैसे जेट विमान ऑल-वेदर मल्टीरोल विमान हैं, जो किसी भी मौसम में और कैसी भी परिस्थितियों में उड़ान भर सकते हैं। मिराज-2000, मिग-29, सी-17 ग्लोबमास्टर, सी-130जे सुपर हरक्यूलिस के अलावा सुखोई-30 जैसे लड़ाकू विमान करीब पौने चार घंटे तक हवा में रहने और तीन हजार किलोमीटर दूर तक मार करने में सक्षम हैं। एक बार में 4200 से 9000 किलोमीटर की दूरी तक 40-70 टन के पेलोड ले जाने में सक्षम सी-17 ग्लोबमास्टर एयरक्राफ्ट भी वायुसेना के बेड़े में शामिल हैं। चिन्कू और अपाचे जैसे अत्याधुनिक हेलीकॉप्टर भी वायुसेना की मजबूत ताकत बने हैं। इनके अलावा भारत के पास दुश्मन के रडार को चकमा देने में सक्षम 952 मीटर प्रति सेकेंड की रफ्तार वाली

ब्रह्मोस मिसाइलों सहित कई अन्य घातक मिसाइलें भी हैं, जिनकी मारक क्षमता से दुश्मन देश थरते हैं। भारतीय वायुसेना की जाबांजी के अनेक किस्से दुनियाभर में विख्यात हैं। हमारी वायुसेना चीन के साथ एक तथा पाकिस्तान के साथ चार युद्धों में अपना पराक्रम दिखा चुकी है। भारतीय वायुसेना की स्थापना ब्रिटिश शासनकाल में 8 अक्तूबर 1932 को हुई थी और तब इसका नाम था- 'रॉयल इंडियन एयरफोर्स।' 1945 के द्वितीय विश्वयुद्ध में रॉयल इंडियन एयरफोर्स ने महत्वपूर्ण भूमिका निभाई थी। उस समय वायुसेना पर आमी का ही नियंत्रण होता था। इसे एक स्वतंत्र इकाई का दर्जा दिलाया जा इंडियन एयरफोर्स के पहले कमांडर-इन-चीफ सर थॉमस डब्ल्यू एम्बरहस्ट ने, जो हमारी वायुसेना के पहले चीफ एयर मार्शल बने थे। 'रॉयल इंडियन एयरफोर्स' को 1950 में 'रॉयल इंडियन एयरफोर्स' का नाम बदलकर 'इंडियन एयरफोर्स' कर दिया गया। एयर मार्शल सुब्रतो मुखर्जी इंडियन एयरफोर्स के पहले भारतीय प्रमुख थे। उनसे पहले तीन ब्रिटिश ही वायुसेना प्रमुख रहे।

बेकाबू होकर पेड़ से टकराई बाइक, युवक की मौत
रायसेन, एजेंसी। रायसेन जिले के सिलवानी में सोमवार रात एक सड़क हादसे में 30 वर्षीय युवक की मौत हो गई। हादसा सागर स्टेट हाईवे- 15 पर नकटी नदी, खमेरा जोड़ के पास हुआ, जब बाइक बेकाबू होकर पेड़ से जा टकराई। मृतक की पहचान रामभरोसे आदिवासी, पिता कारण सिंह आदिवासी, निवासी सुल्तानपुर के रूप में हुई है। जानकारी के मुताबिक, रामभरोसे केसली थाना क्षेत्र के जूलनपुर से अपने गांव लौट रहा था। इसी दौरान शाम करीब साढ़े सात बजे उसकी बाइक बेकाबू होकर सड़क किनारे एक पेड़ से जा भिड़ी। हादसे की सूचना मिलते ही डायल 112 की टीम मौके पर पहुंची और घायल युवक को सिलवानी सिविल अस्पताल पहुंचाया गया। जहां डॉक्टरों ने उसे मृत घोषित कर दिया। फिलहाल सिलवानी पुलिस ने मामला दर्ज कर लिया है और हादसे के कारणों की जांच की जा रही है।



खरगोन, एजेंसी। खरगोन जिले में भारतीय कपास निगम (एचडू) द्वारा इस साल 8 केंद्रों पर कपास की खरीदी की जाएगी। फिलहाल, किसानों का पंजीयन 'किसान ऐप' के माध्यम से किया जा रहा है, लेकिन कपास में अधिक नमी और तकनीकी कारणों से खरीदी की प्रक्रिया में देरी हो रही है। अब संभावना है कि खरीदी 15 अक्टूबर के बाद शुरू हो सकेगी। इस बार खरगोन के अलावा कसरावद, सनावद, महेश्वर, भीकनगांव, बड़वाह, करही और बागोद में सीसीआई के खरीदी केंद्र बनाए गए हैं। अधिकारियों का कहना है कि सभी केंद्रों पर व्यवस्थाएं लगभग पूरी हो चुकी हैं। पिछले साल कपास खरीदी 1 नवंबर से शुरू हुई थी, लेकिन इस बार किसानों और संगठनों की मांग पर इसे पहले शुरू करने की योजना थी। हाल ही में हुई बारिश की वजह से कपास में नमी की मात्रा बढ़ गई है। सीसीआई नियमों के अनुसार, केवल 12ब या उससे कम नमी वाला कपास ही खरीदा जाएगा। अधिक नमी के कारण किसानों को अभी अपने माल को रोक कर रखना पड़ रहा है। इसी वजह से खरीदी शुरू होने में देरी हो रही है। इस साल कपास का समर्थन मूल्य 8110 प्रति क्विंटल तय किया गया है। जिले में इस बार करीब 1.94 लाख हेक्टेयर में कपास की बुवाई हुई है। पिछले साल खरगोन जिले में करीब 3 लाख क्विंटल कपास की खरीदी की गई थी। सीसीआई से कपास बेचने के लिए किसानों का पंजीयन कराना अनिवार्य है, जो 31 अक्टूबर 2025 तक जारी रहेगा। कलेक्टर भय्या मितल ने सभी डिस्ट्री कलेक्टरों को निर्देश दिए हैं कि वे अपने-अपने क्षेत्र की मंडियों में खरीदी प्रक्रिया की नियमित निगरानी करें, ताकि किसानों को कोई परेशानी न हो।

वन्यप्राणी सप्ताह : आईएफएस-एसडीओ ने आदिवासी बच्चों को जागरूक किया



बुरहानपुर, एजेंसी। वन्य प्राणी संरक्षण सप्ताह के अंतर्गत नेपागनर क्षेत्र के वन ग्राम मांडवा में जागरूकता कार्यक्रम आयोजित किया गया। कार्यक्रम में टैनी आईएफएस और नेपागनर वन परिक्षेत्र के प्रभारी अजय गुप्ता और एसडीओ विक्रम सुलिया ने स्कूली आदिवासी बच्चों से संवाद किया। अधिकारियों ने बच्चों को जंगल की अहमियत और वन्य प्राणियों की घटती संख्या के बारे में बताया। उन्होंने कहा कि पहले के मुकाबले अब जंगल में जानवर कम दिखाई देते हैं, जिसका मुख्य कारण मानवीय गतिविधियां और अंधाधुंध कटाई है। बच्चों को बताया गया कि जंगल और उसके जीव हमारे पर्यावरण का अहम हिस्सा हैं, इन्हें बचाना हमारी जिम्मेदारी है। बच्चों को खेतों की मेड़ों पर पीधे लगाने के लिए प्रेरित किया गया ताकि मिट्टी का कटाव रोक जा सके। साथ ही उन्हें यह भी बताया गया कि पेड़-पौधे न सिर्फ पर्यावरण को बचाते हैं, बल्कि जलवायु संतुलन में भी मदद करते हैं। अधिकारियों ने बच्चों से उनके भविष्य के सपनों पर बात की। किसी ने पुलिस बनने की इच्छा जताई, तो किसी ने डॉक्टर या शिक्षक बनने की। बच्चों को समझाया गया कि पढ़ाई से ही वे अपने लक्ष्य तक पहुंच सकते हैं और अपने समाज को आगे बढ़ा सकते हैं। कार्यक्रम में वन्य प्राणी संरक्षण पर आधारित एक किज प्रतियोगिता भी आयोजित की गई। इसमें उत्कृष्ट प्रदर्शन करने वाले बच्चों को प्रथम, द्वितीय और तृतीय पुरस्कार दिए गए। इसके साथ ही सभी बच्चों को पीधे वितरित किए गए और उन्हें इन पीधों की देखभाल करने की शपथ भी दिलाई गई। कार्यक्रम में वनकमी कमलेश रघुवंशी सहित अन्य कर्मचारी भी मौजूद रहे। सभी ने बच्चों को वन और वन्य जीवन के महत्व को समझाने में सहयोग किया।

दो युवकों ने किया सुसाइड अलग-अलग घटनाओं में घर में फांसी लगाकर दी जान

देवास, एजेंसी। देवास में सोमवार रात दो अलग-अलग घटनाओं में दो युवकों ने फांसी लगाकर आत्महत्या कर ली। मृतकों की पहचान 32 वर्षीय विकास पिता किशोरी लाल, निवासी नई आबादी क्षेत्र, और 19 वर्षीय कन्हैया लाल पिता बाबूलाल के रूप में हुई है। पहली घटना में, विकास ने अज्ञात कारणों से अपने घर में फांसी लगा ली। सूचना मिलने पर डायल 112 पुलिस मौके पर पहुंची और उसे जिला अस्पताल ले जाया गया, जहां डॉक्टरों ने उसे मृत घोषित कर दिया।दूसरी घटना में, कन्हैया लाल ने भी घर में अज्ञात कारणों के चलते फांसी लगाकर आत्महत्या कर ली। दोनों शवों का पोस्टमॉर्टम जिला अस्पताल में किया गया, जिसके बाद उन्हें परिजनों को सौंप दिया गया।पुलिस ने दोनों मामलों में जांच शुरू कर दी है और आत्महत्या के कारणों का पता लगाने का प्रयास कर रही है।

पुलिस को चैलेंज- बाप सेंट्रल जेल से छुड़ा लेगा

उज्जैन, एजेंसी।उज्जैन में दो युवकों ने सोशल मीडिया पर एक वीडियो पोस्ट किया, जिसमें उन्होंने पुलिस को गालियां दीं और जेल से छूट जाने की धमकी भी दी। यह हरकत उन्हें भारी पड़ गई। वीडियो वायरल होते ही पुलिस ने दोनों को पकड़ लिया। इसके बाद दोनों माफी मांगते नजर आए।

घटना शहर के विराट नगर की है, जहां रहने वाले 19 साल के अभिषेक चौहान और विकी राजौर ने इस्टाग्राम पर करीब 1 हफ्ते पहले एक वीडियो पोस्ट किया था। वीडियो में दोनों युवक पुलिस को अपशब्द कह रहे थे और चुनौती दे रहे थे कि यदि पुलिस उन्हें जेल भेजेगी तो उनके पिता उन्हें छुड़ा लेंगे।

वीडियो वायरल होते ही पुलिस हरकत में आई और क्राइम ब्रांच ने दोनों को सोमवार रात गिरफ्तार कर लिया। पूछताछ के दौरान पुलिस ने दोनों को सख्ती से समझाया, जिसके बाद उन्होंने आगे से इस तरह के वीडियो न बनाने की कसम खाई।

गिरतार किया तो रील बनाने वाले हाथ जोड़कर मांगने लगे माफी



पहला वीडियो:अब डर नहीं लगता...झर. गुनाहों के खेल से, मेरा बाप जानता है कैसे छुड़वाना है छेरे को...झर. सेंट्रल जेल से... क्योंकि मेरा बाप छुड़वा लेगा एक ही दिन में सेंट्रल जेल से।

दूसरा वीडियो:शराफत से जी ले अपनी

जिंदगी ये बदमाशी तेरे कुछ काम नहीं आएगी। भाई जितने लोग खड़े हैं न, हमसे महफिल में तुझे बचाने 112 नंबर की गाड़ी भी नहीं आएगी, हां...

तीसरा वीडियो :उज्जैन पुलिस सोशल मीडिया पर असमाजिक तत्वों को लगातार नोटिस करती है। मैं भी आप लोगों से बोलता हूं, लोगों को देखकर मैंने गंदी वाली वीडियो बनाई थी। इस कारण मेरा आज ऐसा हाल हुआ। आप सबसे हाथ जोड़कर विनती है, इस तरह के वीडियो न बनाएं।

पुलिस से माफी मांगते रहे दोनों दोनों युवकों का एक और वीडियो सामने आया है, जिसमें वे पुलिस हिरासत में हाथ जोड़कर माफी मांगते दिखाई दे रहे हैं। युवकों ने स्वीकार किया कि उन्होंने गलत किया और अब से ऐसी हरकत नहीं करेंगे।चिम्पनगंज थाना पुलिस ने दोनों युवकों पर मामला दर्ज कर लिया है। उन्हें मंगलवार को कोर्ट में पेश किया जाएगा।

महिला अपराधों की जांच में सावधानी जरूरी

रतलाम, एजेंसी। रतलाम महिला अपराधों की जांच के दौरान पुलिसकर्मियों को क्या-क्या सावधानियां रखनी चाहिए, इस विषय पर रतलाम पुलिस कंट्रोल रूम में विशेष प्रशिक्षण आयोजित किया गया। इसमें रतलाम रेंज के तीन जिलों रतलाम, मंदसौर और नीमच से पुलिसकर्मियों ने भाग लिया।

रतलाम रेंज डीआईजी निमिष अग्रवाल और एसपी अमित कुमार ने पुलिसकर्मियों को प्रशिक्षण का उद्देश्य बताया। उन्होंने कहा कि महिला अपराधों की विवेचना में यदि एफआईआर में उचित धाराएं न लगाई जाएं या जांच में कमी रह जाए, तो अभियोजन के दौरान आरोपियों को इसका लाभ मिलता है और वे कोर्ट से बरी हो जाते हैं।

विवेचना में बरतने की सावधानियों पर चर्चा

ट्रेनिंग में डीआईजी ने कहा कि प्रत्येक अधिकारी को जांच के दौरान कानूनी बारीकियों, साक्ष्य संरक्षण, गवाहों के परीक्षण और दस्तावेजों की प्रक्रिया की पूरी जानकारी होनी चाहिए। इस मौके पर एसपी राकेश जाधव, डीएसपी अनिशा जैन, आरआई मोहन भर्गवत और सुवेदार मोनिका सिंह ठाकुर मौजूद रहे।

डीआईजी बोले- लापरवाही से आरोपी बरी हो जाते हैं; तीन जिलों के पुलिसकर्मियों को ट्रेनिंग



तीनों जिलों से 24 अधिकारी हुए शामिल

रतलाम, मंदसौर और नीमच से 2 सब इंस्पेक्टर, 2 एसएसआई और 20 हेड कॉन्स्टेबल समेत कुल 24 विवेचना अधिकारी ट्रेनिंग में शामिल हुए। प्रशिक्षण के अंत में उनकी समझ का मूल्यांकन करने के लिए टेस्ट लिया गया। इसमें सब इंस्पेक्टर शेरसिंह पंवार (मंदसौर) प्रथम और हेड कॉन्स्टेबल लालसिंह (नीमच) द्वितीय

स्थान पर रहे।

पांच विषयों पर दी गई जानकारी

ट्रेनिंग में विशेषज्ञों ने पांच प्रमुख विषयों पर विस्तार से जानकारी दी-

1. **सायबर अपराधों की जांच** सायबर सेल प्रभारी मनमोहन शर्मा और उनकी टीम में मोबाइल, सोशल मीडिया और वित्तीय धोखाधड़ी जैसे अपराधों की जांच में उपयोगी आधुनिक तकनीकों की जानकारी

मंदसौर में ट्रक से 3920 किलो अवैध मछली जब्त

मंदसौर, एजेंसी। जिले के भानपुरा थाना क्षेत्र में पुलिस ने सोमवार को अवैध रूप से मछली का परिवहन कर रहे तीन आरोपियों को गिरफ्तार किया है। पुलिस ने एक ट्रक से 3920 किलोग्राम अवैध मछली जब्त की, जिसकी अनुमानित कीमत 3 लाख रुपए बताई जा रही है। भैंसोदामंडी चौकी पुलिस को मुखबिर से सूचना मिली थी कि एक टाटा कंपनी के छोटे ट्रक (क्रमांक लुध-32झ8175) में चंबल नदी से निकाली गई अवैध मछली भरकर नीमथुर टोल चौराहा से भानपुरा-गरोठ होते हुए गुजरात ले जाई जा रही है। सूचना के आधार पर पुलिस ने तत्काल कार्रवाई की।

पुलिस ने ट्रक को रोककर उसकी तलाशी ली। ट्रक के कंटेनर में 112 बैरेट में 3920 किलोग्राम अवैध मछलियां भरी पाई गईं। जब्त

की गई मछली की कीमत लगभग 3 लाख रुपए है। पुलिस ने मछली के परिवहन में उपयोग किए जा रहे ट्रक (कीमत 2 लाख रुपए) को भी जब्त कर लिया।

गिरफ्तार आरोपियों की पहचान अल्ताफ (57) पिता उमरशेख, जुबेर (40) पिता जावेद शेख, दोनों बेरावल, जिला गिर सोमनाथ, गुजरात निवासी, और राकेश (50) पिता किशनलाल, इंदौर निवासी के रूप में हुई। आरोपियों के खिलाफ भानपुरा थाने में धारा 303 (2) बीएनएस और 5 मत्स्य अधिनियम के तहत मामला दर्ज किया गया है। पुलिस मामले की आगे की जांच कर रही है और अवैध मछली के स्रोत तथा खपतकर्ताओं के बारे में पूछताछ जारी है।

नई प्रक्रिया बताई।

3. **महिला संबंधी अपराधों की विवेचना:**डीएसपी अजय सारवान ने देहेज, घरेलू हिंसा, लैंगिक उत्पीड़न और पॉक्सो एक्ट जैसे मामलों में संवेदनशीलता और कानूनी सटीकता की जरूरत पर बल दिया। उन्होंने महिला पीड़िताओं के बयान, परामर्श और मेडिकल साक्ष्य संकलन की सावधानियों की जानकारी दी।

4. **फॉरेंसिक साक्ष्य की भूमिका:**एफएसएल अधिकारी डॉ. अतुल मित्तल ने बताया कि भौतिक, जैविक और डिजिटल साक्ष्यों का संरक्षण और वैज्ञानिक विश्लेषण कैसे अभियोजन को मजबूत बनाता है। उन्होंने कहा कि फॉरेंसिक रिपोर्ट से न्यायालय में साक्ष्य की विश्वसनीयता बढ़ती है।

5. **एनडीपीएस एक्ट के अंतर्गत विवेचना:**जिला अभियोजन अधिकारी गोल्डन रॉय ने एनडीपीएस एक्ट के तहत तलाशी, जब्ती, सीलिंग और नमूना परीक्षण की कानूनी प्रक्रिया बताई। उन्होंने न्यायालय में दस्तावेजों और गवाहों की भूमिका पर विशेष जोर दिया। डीआईजी निमिष अग्रवाल ने कहा महिला अपराधों की जांच में हर छोटी चूक आरोपी के पक्ष में जाती है।

पांच साल की मासूम से रेप की कोशिश फुफेरे भाई ने कुरकुरे का लालच दिया

अनाथ भांजे को मामा ने दिया था सहारा

खंडवा, एजेंसी। जिले में 5 साल की मासूम बच्ची से रेप के प्रयास का मामला सामने आया है। आरोप बच्ची के ही 22 वर्षीय फुफेरे भाई पर है, जो उसे कुरकुरे दिलाने के बहाने मक्के के खेत में ले गया था। बच्ची के रोने की आवाज सुनकर गांव के दो युवकों ने उसे बचाया। घटना सोमवार शाम की है। पुलिस ने मंगलवार सुबह आरोपी को गिरफ्तार कर लिया है।

सहेलियों को कुरकुरे देकर भगाया

मामला छैगांवमाखन थाना क्षेत्र के ग्राम सुल्पाखेड़ी का है। बच्ची ने बताया कि वह अपनी दो सहेलियों के साथ शौच के लिए गई थी। तभी बुआ का लड़का (आरोपी) आया और उसने सहेलियों को कुरकुरे के पैकेट देकर भेज दिया। इसके बाद वह उसे भी कुरकुरे दिलाने का कहकर गोद में उठकर पास के मक्के के खेत में ले गया।

खेत में भाग रहा था आरोपी, बच्ची जमीन पर लेटी थी

खेत में बच्ची के रोने की आवाज सुनकर गांव के ही दो युवक प्रीतम और राहुल वहां पहुंच गए। उन्होंने देखा कि आरोपी कपड़े

पहनते हुए भाग रहा था, जबकि मासूम बच्ची जमीन पर लेटी थी और उसके कपड़े अस्त-व्यस्त थे। दोनों युवकों ने तुरंत बच्ची को उठाया, उसे घर छोड़ा और परिवार को पूरी घटना बताई।

अनाथ भांजे को मामा ने दिया था सहारा

आरोपी युवक रिश्ते में बच्ची का फुफेरा भाई लगता है। उसके माता-पिता नहीं हैं, इसलिए बच्ची के पिता (आरोपी के मामा) ने ही उसे अपने घर में सहारा दिया था। परिवार को अंदाजा भी नहीं था कि जिसे उन्होंने आसरा दिया, वही उनकी बेटी के साथ ऐसी दरिंदगी करेगा।

पुलिस ने पॉक्सो एक्ट में केस दर्ज किया

घटना सोमवार शाम 7 बजे की है। परिजनों की शिकायत पर पुलिस ने 22 वर्षीय आरोपी के खिलाफ दुष्कर्म के प्रयास और पॉक्सो एक्ट के तहत केस दर्ज कर लिया। आरोपी रात में ही फरार हो गया था, लेकिन पुलिस ने मंगलवार सुबह उसे गांव के पास एक खेत से गिरफ्तार कर लिया।

सीहोर में 2 साल की मासूम की मौत : परिजन बोले- डॉक्टर के गलत इंजेक्शन लगाने से बिगड़ी तबीयत

सीहोर, एजेंसी। जिले के ग्राम पिपलिया मीरा में 2 साल की एक बच्ची की संदिग्ध परिस्थितियों में मौत हो गई। बच्ची के परिजनों ने ग्राम बरखेड़ी के एक निजी डॉक्टर पर गलत इलाज करने का आरोप लगाया है। पुलिस ने बच्ची का पोस्टमॉर्टम करवाया है और पूरे मामले की जांच शुरू कर दी है।

इंजेक्शन के बाद बिगड़ी मासूम की हालत

परिजनों के अनुसार, मृतक बच्ची दीक्षा (2), कन्हैयालाल कुशवाहा की बेटी थी। उसे 2 अक्टूबर की सुबह करीब 10-30 बजे सर्दी और बुखार की शिकायत के चलते ग्राम बरखेड़ी स्थित मुस्कान क्लिनिक में डॉक्टर अशोक विश्वकर्मा को दिखाया गया था। इंजेक्शनों का आरोप है कि डॉक्टर ने बच्ची को एक इंजेक्शन लगाया, जिसके बाद उसकी हालत बिगड़ गई और वह कोमा में चली गई।

भोपाल तक चला इलाज, नहीं बच सकी जान

बच्ची की हालत बिगड़ने के बाद उसे पहले जिला अस्पताल सीहोर ले जाया गया।



वहां से उसे हमीदिया अस्पताल भोपाल रेफर कर दिया गया, लेकिन परिजनों ने उसे भोपाल के मनन चाइल्ड केयर हॉस्पिटल, लालघाटी में भर्ती कराया। डॉक्टरों ने बच्ची

की हालत नाजुक बताई थी, और इलाज के दौरान उसे होश नहीं आया। इसके बाद मंगलवार सुबह इलाज के दौरान बच्ची की मौत हो गई।

जिला अस्पताल में मौजूद रहा डॉक्टर का बेटा

परिजनों ने यह भी बताया कि आरोपी डॉक्टर का बेटा देव विश्वकर्मा इलाज के दौरान जिला अस्पताल में दो घंटे तक मौजूद रहा, लेकिन बाद में वह चुपचाप गांव लौट गया। इस बात को लेकर परिजनों ने डॉक्टर के व्यवहार पर भी सवाल खड़े किए हैं।

क्लिनिक बंद कर भागा आरोपी

अब पुलिस पूरे मामले की जांच कर रही है। वहीं घटना के बाद से ही आरोपी परिवार समेत फरार है, क्लिनिक पर ताला लगा है।कोतवाली थाना प्रभारी रविंद्र यादव ने बताया परिजनों की शिकायत पर पुलिस ने ग्राम पिपलिया मीरा पहुंचकर जानकारी जुटाई है। बच्ची का पोस्टमॉर्टम कराया गया है। पीएम रिपोर्ट और जांच में सामने आने वाले तथ्यों के आधार पर कार्रवाई की जाएगी।

नाबालिग से दुष्कर्म का आरोपी गिरफ्तार, अपहरण कर ले गया था अपने साथ; लोकेशन ट्रेस कर पुलिस ने पकड़ा

सागर,एजेंसी। सानौधा थाना की शाहपुर चौकी पुलिस ने नाबालिग से दुष्कर्म और अपहरण के आरोपी को गिरफ्तार किया है। आरोपी ने नाबालिग को अपने साथ ले जाकर उसके साथ गलत काम किया था। पुलिस ने पीड़िता को सुरक्षित बरामद कर उसके परिवार को सौंप दिया। 5 अक्टूबर को फरियादी ने शाहपुर चौकी में शिकायत दर्ज करसई कि उनकी नाबालिग बेटी घर से बिना बताए चली गई है। शिकायत पर पुलिस ने मामला दर्ज कर तुरंत जांच शुरू की। परिवार वालों के बयान लिए गए और नाबालिग की तलाश में टीम लगाई गई। तपतीश के दौरान आरोपी का नाम सामने आया। पुलिस ने उसकी लोकेशन ट्रेस की और सोमवार को सुनजीपुर से आरोपी रज्जन अहिरवार को गिरफ्तार किया। आरोपी के कब्जे से पीड़िता को सुरक्षित बरामद किया गया। पीड़िता के बयान के आधार पर आरोपी पर दुष्कर्म की धारा बढ़ा दी गई। पूछताछ में आरोपी ने अपना कृत्य स्वीकार किया। शाहपुर चौकी प्रभारी अशोक उपाध्याय ने बताया कि आरोपी को न्यायालय में पेश किया गया, जहां से उसे जेल भेज दिया गया। पुलिस ने बताया कि मामले की त्वरित कार्रवाई से पीड़िता सुरक्षित लौटाई गई और आरोपी को कानूनी कार्रवाई के तहत न्यायालय में पेश किया गया।



प्रमोद भगत ने अपना स्वर्णिम अभियान जारी रखा, अबिया पैरा बैडमिंटन इंटरनेशनल में जीते तीन गोल्ड

नई दिल्ली, एंजेसी । भारत के शीर्ष पैरा बैडमिंटन खिलाड़ी प्रमोद भगत ने 30 सितंबर से पांच अक्टूबर तक नाइजीरिया के अबिया में हुए पहले अबिया पैरा बैडमिंटन इंटरनेशनल टूर्नामेंट में तीन खिताब जीतकर अपना स्वर्णिम अभियान जारी रखा । 37 वर्षीय पैरा खिलाड़ी भगत ने तोक्वो पैरालंपिक में स्वर्ण पदक जीता था लेकिन तीन बार अपने स्थान की जानकारी देने से संबंधित चूक के कारण पेरिस पैरालंपिक से बाहर हो गए थे । भगत ने फाइनल में हमवतन मंटू कुमार को 21-7, 9-21, 21-9 से कड़ी टक्कर देते हुए पुरुष एकल एसएल3 का खिताब जीता । अठारह महीने के प्रतिबंध के बाद वापसी करते हुए चाइना पैरा बैडमिंटन इंटरनेशनल जीतने वाले भगत ने दूसरा गेम हारने के बाद मजबूती से वापसी करते हुए मुकाबला अपने नाम कर लिया । इसके बाद उन्होंने सुकांत कदम के साथ मिलकर पुरुष युगल का स्वर्ण पदक जीता जिसमें उन्होंने पेरू के गेर्सन जेयर वर्गास लोस्टानील और डायना रोजास गोलाक को 21-13, 21-17 से हराया । भगत को तीसरा खिताब मिश्रित युगल (एसएल3-एसयू5) में मिला जिसमें उन्होंने आरती पाटिल के साथ मिलकर एक और करीबी फाइनल जीता । भगत ने एक विज्ञप्ति में कहा, “ हर जीत मुझे अपनी सीमाओं को और आगे बढ़ाने के लिए प्रेरित करती है । इस स्तर पर प्रतिस्पर्धा करना और भारत को गौरव दिलाना हमेशा खास होता है । युगल में भगत के साथी सुकांत कदम ने कहा, ‘प्रमोद के साथ खेलना मुझे हमेशा अपना सर्वश्रेष्ठ प्रदर्शन करने के लिए प्रेरित करता है । कोर्ट पर हमारी समझ हर मैच के साथ मजबूत हो गई है । इस जीत से आगामी अंतरराष्ट्रीय टूर्नामेंट के लिए हमारा आत्मविश्वास बढ़ेगा ।

वलेयर टेलर का रिकॉर्ड खतरे में, नैट साइवर-ब्रंट इतिहास रचने से 10 रन दूर



गुवाहाटी, एंजेसी । इंग्लैंड महिला क्रिकेट टीम की कप्तान नैट साइवर-ब्रंट अब अपने देश के वनडे इतिहास में नई उपलब्धि के कगार पर हैं । वह पूर्व विकेटकीपर-बल्लेबाज वलेयर टेलर को पीछे छोड़कर इंग्लैंड की तीसरी सबसे ज्यादा रन बनाने वाली वनडे खिलाड़ी बनने से केवल 10 रन दूर हैं । अगर वह मंगलवार को गुवाहाटी में बांग्लादेश के खिलाफ विश्व कप मैच में यह आंकड़ा पार कर लेती हैं, तो नया इतिहास रचेंगी । नैट साइवर-ब्रंट ने अब तक 122 वनडे मैचों में 4,092 रन बनाए हैं । उनका औसत 46.50 और स्ट्राइक रेट 95.34 है । इस दौरान उन्होंने 9 शतक और 34 अर्धशतक लगाए हैं । उनका सर्वश्रेष्ठ स्कोर 148 नॉट आउट रहा है । इंग्लैंड की बल्लेबाजी में वह पिछले एक दशक से लगातार भरोसेमंद नाम रही हैं । पूर्व स्टार खिलाड़ी वलेयर टेलर ने 126 वनडे मैचों में 4,101 रन बनाए थे । उनका औसत 40.20 और स्ट्राइक रेट बेहद सटीक था । साइवर-ब्रंट सिर्फ 10 रन बनाकर इस रिकॉर्ड को पार कर लेंगी, जिससे वह इंग्लैंड की तीसरी सबसे सफल वनडे बल्लेबाज बन जाएंगी । इंग्लैंड के लिए वनडे में सबसे ज्यादा रन चार्लोट एडवर्ड्स के नाम हैं । उन्होंने 191 मैचों में 5,992 रन बनाए, जिनमें 9 शतक और 46 अर्धशतक शामिल हैं । एडवर्ड्स के बाद हीदर नाइट और अब नैट साइवर-ब्रंट टीम की प्रमुख स्तंभ हैं ।

मैं कप्तान बनना चाहता हूं- यशस्वी जायसवाल का बड़ा सपना, IPL से हो सकती है शुरुआत

भारतीय क्रिकेट का युवा सितारा यशस्वी जायसवाल मैदान पर अपने शॉट्स से विरोधियों को हैरान करते हैं, लेकिन अब उनकी नजर सिर्फ रनों पर नहीं, बल्कि एक और बड़ी मंजिल पर है भारतीय टीम की कप्तानी। शुभमन गिल की वनडे कप्तानी सभालने के बाद क्रिकेट में नई पीढ़ी का दौर शुरू हो गया है, और अब जायसवाल ने भी अपने दिल का सपना खुलकर बताया है, एक दिन भारत का कप्तान बनना।

हर दिन खुद को लीडर के रूप में बेहतर बना रहा हूँ- राज शामानी के पॉडकास्ट में बातचीत के दौरान जायसवाल ने कहा, मैं हर दिन खुद पर काम कर रहा हूँ ताकि सिर्फ एक अच्छा खिलाड़ी नहीं, बल्कि एक अच्छा लीडर भी बन सकूँ। फिलहाल अपनी फिटनेस और मानसिक मजबूती पर ध्यान दे रहा हूँ। एक दिन मैं कप्तान बनना चाहता हूँ – यही मेरा सपना है। फिटनेस और अनुशासन पर फोकस- 23 वर्षीय जायसवाल ने बताया कि वह अपने शरीर को बेहतर समझने और मैच फिटनेस पर जोर देने में जुटे हैं। उनका मानना है कि लीडर बनने से पहले खिलाड़ी को खुद का अनुशासन बनाना जरूरी है। जितना मैं अपने शरीर और खेल को समझूंगा, उतना ही टीम को प्रेरित करने में सक्षम रहूंगा, उन्होंने कहा।

जमीन से जुड़े, पर सोच ऊंची- मुंबई की गलियों से टीम इंडिया तक का सफर तय करने वाले जायसवाल अब क्रिकेट के बड़े मंच पर खुद को सिर्फ बल्लेबाज नहीं, बल्कि भविष्य

जहीर खान: वो गेंदबाज, जिसने इंजीनियर के बजाए स्विंगर बनकर देश का नाम रोशन किया

नई दिल्ली, एंजेसी। भारत के पूर्व तेज गेंदबाज जहीर खान ने अपनी स्विंग और सटीक लाइन-लेथ से देश को कई मैच जिताए। भारत को साल 2011 में विश्व कप खिताब जिताने में अहम योगदान देने वाले जहीर खान गेंद को दोनों ओर स्विंग कराने की क्षमता रखते थे। 7 अक्टूबर 1978 को महाराष्ट्र के श्रीरामपुर में जन्मे जहीर खान का सपना इंजीनियर बनना था, लेकिन पिता की एक नसीहत ने उनकी तकदीर ही बदल दी। जहीर खान एक बेहतरीन तेज गेंदबाज थे। जहीर खान के पिता की सोच, दूसरों के पिता की तरह बिल्कुल भी नहीं थी। उनके पिता चाहते थे कि बेटा इंजीनियरिंग के बजाय देश के लिए क्रिकेट खेले।

एक दिन पिता ने जहीर खान से कहा कि देश में इंजीनियर तो बहुत हैं, लेकिन उन्हें एक तेज गेंदबाज बनना चाहिए, ताकि देश के लिए खेल सकें। जहीर खान भी पिता की बात से सहमत थे। जब जहीर खान 17 साल के थे, तो पिता उन्हें मुंबई ले गए। जहीर खान के टैलेंट को देखते हुए उन्हें एमआरएफ पेस फाउंडेशन की ओर से खेलने का मौका दिया गया। यहां कोच डेनिस लिली ने जहीर की क्षमता को पहचान लिया और उनकी गेंदबाजी में सुधार किया।

जहीर खान ने जिमखाना के खिलाफ फाइनल मैच में सात विकेट लेकर सुर्खियां बटोरीं। उन्हें मुंबई और वेस्ट जोन की



अंडर-19 टीम में भी स्थान मिला।

घरेलू स्तर पर शानदार प्रदर्शन के बाद बाएं हाथ के तेज गेंदबाज जहीर खान को साल 2000 में अंतरराष्ट्रीय स्तर पर डेब्यू उन्हें एमआरएफ पेस फाउंडेशन की ओर से खेलने का मौका दिया गया। यहां कोच डेनिस लिली ने जहीर की क्षमता को पहचान लिया और उनकी गेंदबाजी में सुधार किया।

जहीर खान ने साल 2002 में कुल 15 टेस्ट खेले, जिसमें 29 की औसत के साथ 51 विकेट अपने नाम किए। अगले तीन साल जहीर खान 9, 19 और 10 ही विकेट हासिल कर सके।

खराब फॉर्म के चलते जहीर खान को टीम से बाहर तक बैठना पड़ा। इस दौरान जहीर खान ने बल्लेबाजों को चकमा देने के लिए नकल बॉल का इजाद किया और टीम में शानदार वापसी की।

जहीर खान स्विंग के महारथी थे। उनकी गेंदों को पढ़ने के लिए बल्लेबाजों को काफी मेहनत करनी पड़ती थी।

जहीर खान गेंद को दोनों ओर स्विंग कराने की क्षमता रखते थे। वह नई और पुरानी गेंद से रिवर्स कराने में माहिर थे। उनकी सटीक लाइन और लेथ बल्लेबाजों

1 दिसंबर से लंका प्रीमियर लीग की शुरुआत

भारतीय खिलाड़ी लेंगे हिस्सा

नई दिल्ली। लंका प्रीमियर लीग (एलपीएल) का छठ संस्करण 1 से 23 दिसंबर के बीच खेला जाएगा, जिसमें भारतीय खिलाड़ी भी हिस्सा लेने जा रहे हैं। ऐसे में फैस इस टी20 लीग से जबरदस्त रोमांच की उम्मीद कर रहे हैं। पहली बार लंका प्रीमियर लीग में भारतीय क्रिकेटर हिस्सा लेंगे, जिनके नाम जल्द ही घोषित किए जाएंगे। माना जा रहा है कि भारतीय खिलाड़ियों के जुड़ने से इस लीग की लोकप्रियता में इजाफा होगा। लंका प्रीमियर लीग के इस संस्करण में कुल 24 मैच खेले जाएंगे। इस दौरान 20 लीग मैच और 4 नॉकआउट मुकाबले होंगे। यह सभी मुकाबले कोलंबो के आर प्रेमदासा अंतरराष्ट्रीय क्रिकेट स्टेडियम, कैंडी के पल्लेकेले अंतरराष्ट्रीय क्रिकेट स्टेडियम और दांबुला के रंगिरी दांबुला अंतरराष्ट्रीय क्रिकेट स्टेडियम में खेले जाने हैं।

इस टूर्नामेंट में पांच फेंचाइजी हिस्सा लेने जा रही हैं। लीग चरण के दौरान सभी फेंचाइजी दो बार आमने-सामने होंगी। राउंड-रॉबिन चरण के बाद, शीर्ष चार टीमें

प्लेऑफ में पहुंचेंगी। पहला प्लेऑफ मैच यानी क्वालीफायर 1 शीर्ष दो टीमों के बीच खेला जाएगा। इस मुकाबले को जीतने वाली टीम सीधे फाइनल में प्रवेश करेगी। तीसरे और चौथे स्थान पर रहने वाली टीमें एलिमिनेटर मुकाबले में भिड़ेंगी। एलिमिनेटर मैच की विजेता टीम क्वालीफायर 1 में हारने वाली टीम से क्वालीफायर 2 में भिड़ेगी। क्वालीफायर 2 जीतने वाली टीम फाइनल में अपना स्थान बनाएगी, जहां उसका सामना क्वालीफायर 1 की विजेता टीम से होगा।

लंका प्रीमियर लीग (एलपीएल) की टूर्नामेंट निदेशक सामंथा डोडनवेल ने कहा, इस संस्करण का समय सावधानीपूर्वक चुना गया है, ताकि खिलाड़ियों को वैश्विक क्रिकेट वर्ष की शुरुआत में अधिकतम अनुभव और उच्च-गुणवत्ता वाला मैच अभ्यास मिल सके। उन्होंने कहा, पिछले कुछ सीजन में, एलपीएल

नई प्रतिभाओं के लिए एक प्रेरणा स्थल के रूप में उभरा है, जहां कई युवा खिलाड़ी अंतरराष्ट्रीय सितारों के साथ अपनी पहचान बना रहे हैं। हमारा मानना ​​​​??है कि इस वर्ष भी लीग में कई युवा खिलाड़ी उभरेंगे, जो वर्ल्ड कप से पहले विश्व मंच पर उम्दा प्रदर्शन कर सकते हैं।

अंडर-19 टीम देहरादून में वीनू मांकड़ ट्रॉफी के लिए रवाना

चंडीगढ़, एंजेसी। चंडीगढ़ की अंडर-19 बॉयज टीम 9 अक्टूबर से शुरू हो रहे वीनू मांकड़ ट्रॉफी एक दिवसीय टूर्नामेंट में भाग लेने के लिए देहरादून (उतराखंड) के लिए रवाना हो गई है। चंडीगढ़ को छत्तीसगढ़, कर्नाटक, हिमाचल प्रदेश, हैदराबाद और त्रिपुरा के साथ एलीट पूल में रखा गया है। टीम अपने अभियान की शुरुआत 9 अक्टूबर को छत्तीसगढ़ के खिलाफ करेगी, उसके बाद 11 अक्टूबर को कर्नाटक, 13 अक्टूबर को हिमाचल प्रदेश, 15 अक्टूबर को हैदराबाद और 17 अक्टूबर को त्रिपुरा के खिलाफ मैच खेलेगी। टीम में आदित्य गुसाई, अकुल भनोट, बलराज सिंह, बिक्रम सिंह सांगा, दक्ष कश्यप, एहित सिंह सलारिया, गगन प्रीत सिंह, ईशान गर्ग, मार्केटय पांचाल, मीत दहिया, मोहम्मद जैद, ऋतिक संधू, शबद सिंह, श्रेष्ठ दुग्गल और युवराज सिंह शामिल हैं। स्पोर्ट स्ट्राफ में विनीत जैन (कोच), गगन सिंह (मैनेजर) और दिव्यांश वशिष्ठ (ट्रेनर) समीर लटवाल (फिजियो) शामिल हैं।

महिला विश्व कप : भारत के खिलाफ आचार संहिता का उल्लंघन



कोलंबो, एंजेसी। भारत-पाकिस्तान के बीच रविवार को आर प्रेमदासा स्टेडियम में हाई-वोल्टेज मुकाबला खेला गया। इस मैच के दौरान अपने बर्ताव के चलते पाकिस्तानी खिलाड़ी सिदरा अमीन को आईसीसी आचार संहिता के उल्लंघन के लिए फटकार लगाई गई है। यह घटना पाकिस्तान की पारी के 40वें

को परेशान करती थी। जहीर की यांकर बहुत प्रभावशाली थी। बाएं हाथ का स्वाभाविक कोण दाएं हाथ के बल्लेबाजों के लिए अक्सर मुश्किल पैदा करता।

जहीर खान ने वर्ल्ड कप 2003 में सौरव गांगुली की अगुवाई में शानदार प्रदर्शन किया। जहीर ने उस विश्व कप के 11 मुकाबलों में 18 विकेट हासिल किए। वह टूर्नामेंट में सर्वाधिक विकेट हासिल करने वाले चौथे गेंदबाज रहे। इसके बाद जहीर विश्व कप 2007 की टीम में भी जगह बनाने में कामयाब रहे।

साल 2011 में भारत को विश्व कप खिताब जिताने में जहीर खान का अहम योगदान रहा, जिन्होंने 9 मुकाबलों में 18.76 की औसत के साथ 21 विकेट हासिल किए। वह शाहिद अफरीदी के साथ सर्वाधिक विकेट हासिल करने वाले संयुक्त रूप से नंबर-1 गेंदबाज रहे।

जहीर खान ने टेस्ट करियर में 92 मुकाबले खेले, जिसमें 32.94 की औसत के साथ 311 विकेट अपने नाम किए। इस दौरान उन्होंने 11 बार पारी में 5 या इससे अधिक विकेट हासिल किए।

वहीं, 200 वनडे मुकाबलों में उन्होंने 29.43 की औसत के साथ 282 विकेट निकाले। इसके अलावा, 17 टी20 मैचों में उनके नाम 17 विकेट रहे। जहीर खान ने 169 फर्स्ट क्लास मुकाबलों में 672 विकेट हासिल किए हैं। उन्होंने 253 लिस्ट-ए मैचों में 357 विकेट निकाले।

पहला वर्ल्ड कप जीतने वाले क्रिकेटर बर्नाई जूलियन ने दुनिया को अलविदा कहा

नई दिल्ली, एंजेसी । 1975 की विश्व चैंपियन टीम का अहम हिस्सा रहे वेस्टइंडीज के पूर्व ऑलराउंडर बर्नाई जूलियन का 75 वर्ष की आयु में निधन हो गया । बर्नाई जूलियन ने 24 टेस्ट और 12 वनडे मुकाबलों में वेस्टइंडीज का प्रतिनिधित्व किया था । वेस्टइंडीज के पूर्व कप्तान क्लाइव लॉयड ने जूलियन को 1975 की चैंपियन टीम का एक महत्वपूर्ण सदस्य बताया था, जिन्होंने 5 मुकाबलों में 17.70 की औसत के साथ 10 विकेट हासिल किए । बर्नाई जूलियन ने उस विश्व कप श्रीलंका के विरुद्ध 20 रन देकर 4 विकेट हासिल किए थे । इसके बाद उन्होंने पाकिस्तान और



ऑस्ट्रेलिया के खिलाफ 1-1 विकेट अपने नाम किया था । न्यूजीलैंड के खिलाफ सेमीफाइनल मैच में जूलियन ने 12 ओवरों में 27 रन देकर 4 विकेट निकाले थे । खिताबी मुकाबले में जूलियन ने एक आक्रामक ऑलराउंडर के रूप में अपनी चमक बिखेरी । ऑस्ट्रेलिया के विरुद्ध फाइनल मैच में उन्होंने 37 गेंदों में नाबाद 26 रन बनाए थे । हालांकि, गेंद से कोई सफलता हासिल नहीं कर सके । त्रिनिदाद और टोबैगो गार्जियन ने क्लाइव लॉयड के हवाले से लिखा, जूलियन हमेशा 100 प्रतिशत से ज्यादा देते थे । वह कभी अपनी जिम्मेदारियों से पीछे नहीं हटते थे । मैं हमेशा बल्ले और गेंद, दोनों से उन पर भरोसा कर सकता था । उन्होंने हर बार अपना सर्वश्रेष्ठ दिया । बर्नाई जूलियन ने साल 1973 में इंग्लैंड के खिलाफ लॉर्ड्स के मैदान पर मैच जिताऊ 121 रनों की पारी खेलकर अपना पहला टेस्ट शतक बनाया था । क्लाइव लॉयड ने कहा, हम सभी जूलियन का पूरा सम्मान करते थे । वह खूब मीज-मस्ती करते थे । सभी लोग उन्हें प्यार करते थे । मुझे याद है कि हमने लॉर्ड्स में टेस्ट मैच जीता था । वहां उन्होंने फैस को काफी देर तक ऑटोग्राफ दिए थे । हम जहां भी जाते, वहां उनका बहुत सम्मान किया जाता था ।

भारत बनाम ऑस्ट्रेलिया

मैथ्यू रेनशों को मिला वनडे डेब्यू का गोल्डन चांस, जानिए टेस्ट में कैसा है रिकॉर्ड

नई दिल्ली, एंजेसी। ऑस्ट्रेलिया ने भारत के खिलाफ वनडे और टी20 सीरीज (शुरुआती दो मैच) के लिए टीम का ऐलान कर दिया है। लिस्ट-ए में शानदार प्रदर्शन करने वाले मेट रेनशों को शानदार प्रदर्शन का इनाम मिला है, जो अब वनडे फॉर्मेट में डेब्यू कर सकते हैं। रेनशों ने हाल ही में ऑस्ट्रेलिया ए की ओर से खेलते हुए श्रीलंका ए के विरुद्ध बतौर कप्तान 80, 106 और 62 रन की पारियां खेली थीं। 50 ओवरों के फॉर्मेट में आमतौर पर नंबर-3 या 4 पर बल्लेबाजी करने वाले 29 वर्षीय मेट रेनशों ने साल 2016 में टेस्ट टीम में डेब्यू किया था। यह बाएं हाथ का खिलाड़ी 14 टेस्ट मुकाबलों में 29.31 की औसत के साथ 645 रन बना चुका है। इस दौरान उनके बल्ले से एक शतक और 3 अर्धशतक निकले हैं।

मेट रेनशों ने अपने फर्स्ट क्लास करियर में कुल 126 मुकाबले खेले, जिसमें 37.28 की औसत के साथ यह बल्लेबाज 7,681 रन अपने नाम कर चुका है। इस दौरान उनके बल्ले से 23 शतक और इतने ही अर्धशतक निकले। वहीं, 76 लिस्ट-ए मुकाबलों में रेनशों ने 41.13 की औसत के साथ 2,756 रन जुटाए हैं। मेट रेनशों के साथ तेज गेंदबाज मिचेल स्टार्क की वनडे टीम में वापसी हुई है, जो नवंबर 2024 के बाद पहली बार वनडे मैच खेलने को तैयार हैं।

भारत और ऑस्ट्रेलिया के बीच 19, 23 और 25 अक्टूबर को वनडे मुकाबले खेले जाने हैं, जिसके बाद 29 अक्टूबर, 31 अक्टूबर, 2 नवंबर, 6 नवंबर और 8 नवंबर



को टी20 मैच खेले जाएंगे। भारत के खिलाफ वनडे सीरीज के लिए ऑस्ट्रेलियाई टीम: मिचेल मार्श (कप्तान), जेवियर बार्टलेट, एलेक्स कैरी, कुपर कोनोली, बेन ड्वार्शिस, नाथन एलिस, कैमरून ग्रीन, जोश हेजलवुड, ट्रेविस हेड, जोश इंगलिस, मिचेल ओवेन, मैथ्यू रेनशों, मैथ्यू शॉर्ट, मिचेल स्टार्क और एडम जांपा। भारत के विरुद्ध शुरुआती दो टी20 मुकाबलों के लिए ऑस्ट्रेलियाई टीम: मिचेल मार्श (कप्तान), सीन एबॉट, जेवियर बार्टलेट, टिम डेविड, बेन ड्वार्शिस, नाथन एलिस, जोश हेजलवुड, ट्रेविस हेड, जोश इंगलिस, मैथ्यू कुहमन, मिचेल ओवेन, मैथ्यू शॉर्ट, मार्कस स्टोइनिस और एडम जांपा।

मैं कप्तान बनना चाहता हूं- यशस्वी जायसवाल का बड़ा सपना, IPL से हो सकती है शुरुआत

भारतीय क्रिकेट का युवा सितारा यशस्वी जायसवाल मैदान पर अपने शॉट्स से विरोधियों को हैरान करते हैं, लेकिन अब उनकी नजर सिर्फ रनों पर नहीं, बल्कि एक और बड़ी मंजिल पर है भारतीय टीम की कप्तानी। शुभमन गिल की वनडे कप्तानी सभालने के बाद क्रिकेट में नई पीढ़ी का दौर शुरू हो गया है, और अब जायसवाल ने भी अपने दिल का सपना खुलकर बताया है, एक दिन भारत का कप्तान बनना।

हर दिन खुद को लीडर के रूप में बेहतर बना रहा हूँ- राज शामानी के पॉडकास्ट में बातचीत के दौरान जायसवाल ने कहा, मैं हर दिन खुद पर काम कर रहा हूँ ताकि सिर्फ एक अच्छा खिलाड़ी नहीं, बल्कि एक अच्छा लीडर भी बन सकूँ। फिलहाल अपनी फिटनेस और मानसिक मजबूती पर ध्यान दे रहा हूँ। एक दिन मैं कप्तान बनना चाहता हूँ – यही मेरा सपना है।

फिटनेस और अनुशासन पर फोकस- 23 वर्षीय जायसवाल ने बताया कि वह अपने शरीर को बेहतर समझने और मैच फिटनेस पर जोर देने में जुटे हैं। उनका मानना है कि लीडर बनने से पहले खिलाड़ी को खुद का अनुशासन बनाना जरूरी है। जितना मैं अपने शरीर और खेल को समझूंगा, उतना ही टीम को प्रेरित करने में सक्षम रहूंगा, उन्होंने कहा।

जमीन से जुड़े, पर सोच ऊंची- मुंबई की गलियों से टीम इंडिया तक का सफर तय करने वाले जायसवाल अब क्रिकेट के बड़े मंच पर खुद को सिर्फ बल्लेबाज नहीं, बल्कि भविष्य

जनता का विश्वास ही हमारी सबसे बड़ी पूंजी, हमें यह विश्वास बनाए रखना है: मुख्यमंत्री

मुख्यमंत्री ने किया कलेक्टर-कमिश्नर कॉन्फ्रेंस का शुभारंभ

मीडिया ऑडीटर, रीवा (निप्र)। मुख्यमंत्री डॉ. मोहन यादव ने सभी लोक सेवकों से प्रदेश के समग्र और समावेशी विकास के लिए प्राण-प्रण से कार्य करने का आह्वान किया। उन्होंने कहा कि शासन की कल्याणकारी योजनाओं के माध्यम से प्रदेश के सर्वांगीण विकास और जनता के कल्याण के लिए शासन-प्रशासन और जनप्रतिनिधियों को एकजुट होकर मिशन मोड में कार्य करना होगा। मुख्यमंत्री ने कहा कि हमने प्रदेश में जवाबदेह शासन व्यवस्था स्थापित की है। लोक सेवकों का यह दायित्व है कि वे अपनी प्रतिभा, लगन, क्षमता और समर्पण के साथ जनता तक योजनाओं का अधिकतम लाभ पहुंचाएं। हम सब देश और समाज के विकास का लक्ष्य लेकर आगे बढ़ें। मुख्यमंत्री डॉ. यादव मंगलवार को कुशभाऊ ठाकरे सभागार में कलेक्टर-कमिश्नर कॉन्फ्रेंस के शुभारंभ के बाद अधिकारियों को संबोधित कर रहे थे।

समाज के अंतिम व्यक्ति तक पहुँचे विकास और कल्याण की किरणः मुख्यमंत्री ने कहा कि शासन का



अंतिम उद्देश्य समाज के अंतिम व्यक्ति तक विकास और कल्याण की किरण पहुंचाना है। राज्य सरकार सबके साथ, सबके लिए खड़ी है। जनता में यह विश्वास पैदा करना ही सुशासन का सबसे बड़ा उद्देश्य है। प्रदेश में जनता का विश्वास हमें मिल रहा है। यही हमारी सबसे बड़ी पूंजी है और हमें यह जनविश्वास हर हाल में बनाए रखना है।

मुख्यमंत्री ने बताया कि दो दिवसीय कॉन्फ्रेंस में इसी बात पर मंथन किया जाएगा कि शासन व्यवस्था की और अधिक सहज, सरल, बेहतर, पारदर्शी और विकेंद्रीकृत कैसे बनाया जाए, जिससे योजनाओं का

लाभ और अधिक शीघ्रता से जनता तक पहुंच सके। मुख्यमंत्री डॉ. यादव ने कहा कि जिलों में तैनात अधिकारी अपने काम और नवाचार से अपनी पहचान कायम करें। किसी भी ज्वलंत विषय पर पूरी दक्षता और तथ्यों के साथ अपनी बात रखें। स्थानीय जनता, मीडिया और जनप्रतिनिधियों से निरंतर आत्मीय संवाद बनाए रखें। हर दिन, हर तरीके से नई चीजें सीखें और अपनी दक्षता और अनुभव से उनका बेहतर क्रियान्वयन करें।

मुख्यमंत्री डॉ. यादव ने कहा कि प्रधानमंत्री नरेन्द्र मोदी के नेतृत्व में हमारा देश तेज़ी से विकसित भारत के लक्ष्य की

ओर बढ़ रहा है। प्रधानमंत्री मोदी ने परफॉर्म, रिफॉर्म एंड ट्रांसफॉर्म के रूप में जन सेवा का मंत्र दिया है। आप सभी इस मंत्र को आत्मसात करते विकसित और आत्मनिर्भर भारत के निर्माण के लिए विकसित और आत्मनिर्भर मध्यप्रदेश का निर्माण करें। मुख्यमंत्री डॉ. यादव ने कहा कि कृषि के क्षेत्र में हमारे प्रदेश ने उत्कृष्ट कार्य किया है। दाल, मसाले एवं टमाटर उत्पादन में हम देश में प्रथम स्थान पर हैं। गेहूँ, मक्का और मिर्च में दूसरे स्थान पर हैं। दुग्ध उत्पादन में हमारा चौथा स्थान है। अब हम विभिन्न प्रयासों से प्रदेश को दुग्ध कैपिटल बनाने की दिशा में

अग्रसर हैं। दुग्ध उत्पादन में हमारा देश में योगदान 9 प्रतिशत से बढ़कर 20 प्रतिशत तक हो जाना है। राष्ट्रीय शिक्षा नीति 2020 के लक्ष्य की पूर्ति करते हुए प्रदेश के प्रत्येक बच्चे को उच्च गुणवत्ता रोजगारोन्मुख एवं मूल्य आधारित शिक्षा प्रदान करना एक महत्वपूर्ण कार्य है। हमारा लक्ष्य न केवल शत प्रतिशत साक्षरता है बल्कि शालाओं में नामांकन दर को बढ़ाना भी अति आवश्यक है। जिलों में तैनात सभी अधिकारी लगातार दौरे करें, किसी गांव में रात्रि विश्राम भी करें। फील्ड दौरों में छात्रावास, स्कूल, आंगनबाड़ी, राशन दुकान, निर्माण कार्यों, हॉस्पिटल आदि का औचक निरीक्षण भी करें। मुख्यमंत्री डॉ यादव ने कहा कि सभी फील्ड अधिकारी जनप्रतिनिधियों एवं आम जनता से सतत संवाद अनिवार्य रूप से बनाए रखें। आमजन से मिलने की व्यवस्था और जनसुनवाई को और भी बेहतर बनाएं। मुख्यमंत्री डॉ. यादव ने कहा कि जिलों में कई बार स्थानीय मीडिया, सोशल मीडिया में नकारात्मक खबरें छपती हैं, इनको वेरीफाई कर इनका

तत्काल खंडन किया जाना चाहिए। आज सोशल मीडिया की पहुंच जन-जन तक है। शासन के द्वारा किए जा रहे लोक-कल्याणकारी कार्यों को सोशल मीडिया के माध्यम से जन-जन तक पहुंचाया जाए। मुख्यमंत्री डॉ. यादव ने कलेक्टर-कमिश्नर से आह्वान करते हुए कहा सिंहस्थ-2028 मध्यप्रदेश की आध्यात्मिक, धार्मिक और सांस्कृतिक सम्पन्नता को दुनिया के सामने लाने का बहुत बड़ा अवसर है। सिंहस्थ में आने वाला हर श्रद्धालु मध्यप्रदेश के वैभव को देखे, इसके लिए हमें अभी से प्रयास करने होंगे। सभी जिलाधिकारी अपने-अपने जिलों में सांस्कृतिक और धार्मिक विरासतों के उद्धार एवं सौंदर्यकरण पर ध्यान दें। यह सुनिश्चित करें कि आपके क्षेत्र के स्थल दुनियाभर के पर्यटकों को आकर्षित करें। जिन जिलों में धार्मिक लोक, राम-वन-गमन पथ, कृष्ण पाथेय का निर्माण होना है, वह सिंहस्थ से पहले पूर्ण हों। दूर-दूर से आए श्रद्धालु उज्जैन के साथ प्रदेश के अन्य स्थलों का भी भ्रमण करेंगे।

नशामुक्त भारत अभियान अब नवम्बर माह तक रहेगा जारी

मीडिया ऑडीटर, रीवा (निप्र)। आमजनता को नशे की बुराइयों के प्रति जागरूक करने तथा नशे के शिकार व्यक्तियों पुनर्वास के लिए नशामुक्त भारत अभियान चलाया जा रहा है। शासन द्वारा नशामुक्त भारत अभियान को नवम्बर माह तक जारी रखने के निर्देश दिये गये हैं। अभियान के तहत सभी शिक्षण संस्थान तथा प्रमुख सार्वजनिक स्थलों पर नशे के प्रति जागरूकता अभियान से जुड़े कार्यक्रम आयोजित किये जायेंगे। इसके तहत रैली भाषण प्रतियोगिता, संगोष्ठी, पोस्टर प्रतियोगिता तथा निबंध लेखन जैसी प्रतियोगिताएं शिक्षण संस्थान में आयोजित की जायेगी। सभी प्रमुख कार्यक्रम

तथा समारोह में भाग लेने वाले व्यक्तियों को नशे के विरुद्ध ऑनलाइन शपथ दिलाई जायेगी। नशामुक्त अभियान के तहत जिले भर में आयोजित जागरूकता गतिविधियों की जानकारी नशामुक्त भारत अभियान पोर्टल एनएमबीए डॉट डीओएसजेई डाट जीओव्ही डाट इन पर अपलोड की जायेगी। सभी नगरीय निकायों एवं ग्राम पंचायतों में भी नशामुक्त भारत अभियान के तहत जागरूकता अभियान आयोजित किये जायेंगे। अभियान को सफल बनाने में एनसीसी क्रेडिट, स्काउंड गाइड, सामाजिक संगठनों तथा स्वयंसेवी संस्थाओं का भी पूरा सहयोग लिया जायेगा।

मऊगंज में देर रात में उड़ रहे रहस्यमयी ड्रोन, छह से ज्यादा गांवों के लोगों में दहशत; पुलिस ने बढ़ाई चौकसी

मीडिया ऑडीटर, मऊगंज (निप्र)। मऊगंज और रीवा जिले के कई इलाकों में पिछले लगभग 15 दिनों से रात के समय उड़ रहे रहस्यमयी ड्रोन ने लोगों में दहशत पैदा कर दी है। इन उड़ानों के कारण क्षेत्र में पुलिस ने चौकसी बढ़ा दी है। नईगढ़ी थाना क्षेत्र के भिटवा, भदावल, मझिगावां, मोहरिया, कुशहा, बधवा सहित आसपास के गांवों में आधी रात को ये ड्रोन देखे जा रहे हैं। हनुमना थाना क्षेत्र और रीवा जिले के तराई अंचल के गांवों में भी ऐसी ही घटनाएं सामने आई हैं।

अकौरी निवासी उमाशंकर त्रिपाठी ने बताया कि सोमवार रात के सन्नाटे में आसमान में चमकती रोशनी वाले ड्रोन देखकर लोग डरे हुए हैं। कई ग्रामीणों के अनुसार, यह सिलसिला बीते दो हफ्तों से लगातार जारी है, जिससे लोग रातभर जागकर चौकसी कर रहे हैं। क्षेत्र में यह चर्चा का मुख्य विषय बन गया है कि आखिर इन ड्रोन को कौन और किस उद्देश्य से उड़ा रहा है। फिलहाल, आधी रात को उड़ने वाले इन रहस्यमयी ड्रोन का



राज अभी भी बरकरार है और क्षेत्र की जनता इसके पीछे की सच्चाई जानने को उत्सुक है।

पुलिस को दें पहले सूचना: थाना प्रभारी नईगढ़ी जगदीश सिंह ठाकुर ने ड्रोन से जुड़ी शिकायतों को गंभीरता से लिया है। उन्होंने बताया कि सतर्कता बढ़ा दी गई है और बाहरी तथा संदिग्ध व्यक्तियों की पहचान कर उनसे पूछताछ की जा रही है। उन्होंने जनता से अपील की है कि किसी भी संदेहास्पद व्यक्ति या गतिविधि की सूचना तत्काल पुलिस को दें, ताकि सुरक्षा व्यवस्था सुदृढ़ की जा सके।

मीडिया ऑडीटर, रीवा (निप्र)। रीवा के गढ़ थाना क्षेत्र में मंगलवार (7 अक्टूबर) को एक बदमाश ने नाबालिग छात्रा से रेप किया। पीड़िता स्कूल से घर लौट रही थी। इसी दौरान घात लगाकर बांटे मोहम्मद इरफान नाम के बदमाश ने उसे रोका। मुंह दबाकर झाड़ियों में ले गया। लड़की के साथ दुष्कर्म की वारदात को अंजाम दिया। नाबालिग ने शोर मचाकर आसपास के लोगों को बुलाया। बच्ची की चीख सुनकर लोग वहां पहुंचे। पीड़िता ने उनसे मदद मांगी। ये देखकर बदमाश इरफान भागने लगा। लोगों ने उसे पकड़ने की कोशिश भी की, लेकिन वह हाथ नहीं लगा। ग्रामीणों ने पुलिस को सूचना दी।



जिसके बाद पुलिस ने आरोपी को गिरफ्तार कर लिया है।

सुनसान रास्ते का फायदा उठाकर पकड़ा: पीड़िता ने पुलिस को बताया कि आरोपी कई दिनों से उसके साथ छेड़खानी कर रहा था। जब भी वो स्कूल के लिए आती-जाती थी, उसे घूरकर देखता था।

उसका काफी दूर तक पीछा भी करता था। इससे वह काफी डरी-डरी रहती थी।

घरवालों को नहीं बताया, इग्नोर करती रही: पीड़ित छात्रा ने घर वालों को छेड़खानी की जानकारी नहीं दी ताकि वो परेशान और चिंतित न हों। बदमाश की हरकतों को वह

निर्माणाधीन मकान पर कब्जे की कोशिश, कार में तोड़फोड़, हनुमना पुलिस ने सिक्युरिटी गार्डों को हिरासत में लिया

मीडिया ऑडीटर, मऊगंज (निप्र)। जिले के हनुमना नगर के वार्ड नंबर 2 मिसिरपुरा में सोमवार दोपहर एक निर्माणाधीन मकान पर कब्जे की कोशिश को लेकर हंगामा हो गया। उत्तर प्रदेश के प्रयागराज जिले के बड़ोखर निवासी सुरेंद्र मिश्रा अपने करीब एक दर्जन साथियों के साथ हनुमना पहुंचे थे और एक अधूरे मकान पर जबरन कब्जा करने का प्रयास कर रहे थे।

स्थानीय लोगों ने इसका विरोध किया, जिसके बाद दोनों पक्षों के बीच विवाद बढ़ गया। गुस्साए स्थानीय लोगों ने मौके पर खड़ी एक कार में तोड़फोड़ कर दी। सूचना मिलते ही हनुमना पुलिस मौके पर पहुंची।



हालांकि, आरोपी सुरेंद्र मिश्रा और उसके साथी पुलिस के आने से पहले ही फरार हो गए। पुलिस ने मौके से कुछ सिक्योरिटी गार्डों को हिरासत में लिया और उनसे पूछताछ शुरू की। गार्डों ने बताया कि सुरेंद्र मिश्रा उन्हें सिक्योरिटी गार्ड की नौकरी दिलाने के बहाने अपने

साथ लाया था, लेकिन यहां आकर उनसे निर्माणाधीन मकान पर कब्जा करने की कोशिश करा रहा था।

पुलिस ने घटना स्थल से कार जब्त कर थाने भेज दी है। पूरे मामले की जांच जारी है। इस घटना को लेकर स्थानीय लोगों में रोष है।

सैनिक स्कूल के पुरा छात्र मेजर जनरल ने किया कैडेट्स को प्रेरित



मीडिया ऑडीटर, रीवा (निप्र)। सैनिक स्कूल रीवा में विद्यालय के पुरा छात्र मेजर जनरल जीतेन्द्र सिंह, डीन, आर्मी वॉर कॉलेज, महु का आगमन 6 अक्टूबर को प्रातः 8 बजे हुआ। सर्वप्रथम मुख्य अतिथि ने सैनवा स्मारक पर शहीदों को श्रद्धांजलि अर्पित की। तत्पश्चात विद्यालय के मानेकशॉ सभागार में विशेष सभा का आयोजन किया गया, जिसमें स्वागत गान और पुष्पगुच्छ के द्वारा मुख्य अतिथि का स्वागत किया गया। कैडेट्स ने मुख्य अतिथि का सख्ति परिचय दिया। तदुपरांत, मेजर जनरल जीतेन्द्र सिंह ने कैडेट्स को सम्बोधित करते हुए प्रेरक व्याख्यान दिया। उन्होंने कैडेट्स को अपने अंदर नेतृत्व क्षमता का विकास करने के लिए महत्वपूर्ण सुझाव दिए।

मुख्य अतिथि ने अपने व्याख्यान में देश और सैनिक स्कूल रीवा के सफल और महान व्यक्तित्व का उदाहरण देते हुए कैडेट्स को प्रेरित किया। उन्होंने एनडीए की एसएसबी परीक्षा में सफलता प्राप्त करने के लिए भी महत्वपूर्ण सुझाव दिए और पुस्तकालय की पुस्तकों को

पढ़ने के लिए प्रेरित किया। व्याख्यान के अंत में, कैडेट्स ने मुख्य अतिथि से लीडरशिप, आत्मविश्वास और एसएसबी से संबंधित प्रश्न पूछे और जागरूक हुए। सभा के अंत में कर्नल अविनाश रावल, प्राचार्य, सैनिक स्कूल रीवा ने मुख्य अतिथि का धन्यवाद ज्ञापन किया और राष्ट्रगान के साथ सभा का समापन हुआ।

इसके बाद, विद्यालय के चाणक्य हाल में प्राचार्य ने मुख्य अतिथि के समक्ष विद्यालय का वार्षिक प्रतिवेदन प्रस्तुत किया, जिसमें उन्होंने विद्यालय की समस्त गतिविधियों और परियोजनाओं के बारे में जानकारी दी।

इस अवसर पर स्काइन लीडर सी एच त्रिलोक कुमार, उपप्राचार्य, कमांडर जे एस खोटे, प्रशासनिक अधिकारी, डॉ आर एस पाण्डेय, वरिष्ठ अध्यापक, समस्त शिक्षक, कर्मचारी और कैडेट्स उपस्थित रहे। विशिष्ट अतिथि के रूप में सैनिक स्कूल रीवा के पुरा छात्र कर्नल जैकब प्रीमेन, कर्नल लोकेश, शौर्य चक्र और पुरा छात्र डॉ नवीन मिश्रा भी उपस्थित रहे।

पुलिस ने अवैध शराब के साथ आरोपी को किया गिरफ्तार

मीडिया ऑडीटर, रीवा (निप्र)। थाना प्रभारी सेमरिया निरी. विकास कपीस के नेतृत्व में पुलिस ने अवैध शराब का कारोबार करने वाले एक आरोपी को अवैध शराब के साथ गिरफ्तार किया है। मुखबिर की सूचना पर उप निरीक्षक रामयश रावत और हमराह स्टाफ ने रेड कार्यवाही की। इस दौरान एक व्यक्ति अपनी मोटर साइकल से आता दिखा, जो पुलिस को देखकर भागने लगा। पुलिस ने हमराह स्टाफ की मदद से उसे घेराबंदी कर पकड़ा।

आरोपी का नाम रोहित सिंह पिता रामाधार सिंह, उम्र 25 वर्ष, निवासी ग्राम हरदुआ थाना सेमरिया जिला रीवा बताया गया। उसकी मोटर साइकल में पीछे बंधी बोरी

की तलाशी लेने पर कुल 04 खाकी कार्टून में 298 शीशियां गोवा व्हिस्की शराब की मिली, जिसकी कीमत 35,760 रुपये है।

आरोपी ने शराब रखने के संबंध में कोई कागजात पेश नहीं किए गए। उपरोक्त अवैध शराब को जप्त कर पुलिस ने अपने कब्जे में लिया। इसके अलावा, अवैध शराब के परिवहन में प्रयुक्त टीवीएस ब्रांडर मोटर साइकिल क्रमांक एमपी 19 एनडी 8763, जिसकी कीमत करीबन 80,000 रुपये है, को भी जप्त किया गया।

आरोपी रोहित सिंह को गिरफ्तार कर उसके विरुद्ध आवकरी एक्ट की धाराओं के तहत अपराध पंजीबद्ध किया गया है।

तीर्थ दर्शन योजना के लिए समिति गठित, प्रभारी मंत्री की अध्यक्षता में गठित समिति करेंगी तीर्थ दर्शन योजना की निगरानी

मीडिया ऑडीटर, रीवा (निप्र)। शासन द्वारा तीर्थ दर्शन योजना की क्रियान्वयन की निगरानी के लिए 7 सदस्यीय समिति गठित की गयी है। समिति का अध्यक्ष जिला तत्कार अधिकारी को जिले के प्रभारी मंत्री को बनाया गया है। समिति में कलेक्टर सदस्य सचिव के रूप में कार्य करेंगी। समिति में सदस्य के रूप में जिला

पंचायत के मुख्य कार्यपालन अधिकारी, पुलिस अधीक्षक, प्रभारी अधिकारी कलेक्ट्रेट धर्मस्थ शाखा मुख्य चिकित्सा एवं स्वास्थ्य अधिकारी तथा जिला तत्कार अधिकारी को शामिल किया गया है। यह समिति तीर्थ दर्शन योजना के हितग्राहियों के लिए शासन द्वारा दी जा रही सुविधाओं की निगरानी करेंगी।

पंडित धनेंद्र पांडेय स्मृति नि :शुल्क नेत्र शिविर संपन्न

मीडिया ऑडीटर, रीवा (निप्र)। गांधीवादी नेता पंडित धनेंद्र पांडेय की स्मृति में तराई अंचल के अतरैला बाजार में आयोजित निःशुल्क नेत्र शिविर में 470 मरीजों का परीक्षण किया गया। इस शिविर में दवाई और चश्मा वितरित किया गया, और 45 मोतियाबिंद मरीजों को लेंस प्रत्यारोपण ऑपरेशन के लिए भर्ती किया गया। श्री हनुमान कथा समिति और मानव साधन विकास एवं सृजन संस्थान भिठौहा के संयुक्त तत्वावधान में सद्गुरु नेत्र चिकित्सालय चित्रकूट के चिकित्सकों की देखरेख में आयोजित इस शिविर के संयोजक भाजपा नेता सर्वेश पांडेय ने कहा कि रोगी सेवा ईश्वर आराधना के समान है। उन्होंने बताया कि क्षेत्र से अंधत्व के अधिभाष को मिटाने के लिए निरंतर शिविरों का आयोजन कई वर्षों से किया जा रहा है। कार्यक्रम में देवी प्रसाद पांडे ने कहा कि नेत्र शिविर का आयोजन समाज सेवा का उत्कृष्ट कार्य



है। जंगली क्षेत्र में गरीबों और बीमारों की सेवा का सुफल परम पुण्यदायी होता है। शिविर का शुभारंभ बाबा रणछोर दास की प्रतिमा पर मान्यार्पण और दीप प्रज्वलित कर किया गया। इस अवसर पर उपस्थित सैकड़ों लोगों ने बैकुंठ वासी नेता पंडित धनेंद्र पांडेय को अपनी भावपूर्ण श्रद्धांजलि अर्पित की। शिविर में प्रमुख लोगों में आयोजन समिति के सदस्य जैसे देवी प्रसाद पांडेय, दिनेश कुमार मिश्रा, बृजमोहन पांडेय, रमेश सिंह तोमर, और अन्य समाजसेवी शामिल थे, जिन्होंने अपना सहयोग प्रदान किया।